


# ଓଁ ନମଃ ଶିବାୟ ଶିବ ଶିଖର ଶିଖର





শ্রীমন্তাশ্রমী কামিণ্ডম

শৈহেঙ্কী হিদেন্দা

(ঈশৈ শৈরেং)

অইবীঃ-

আরঃ কেঃ সনাহনবী চনু



ইমাখোল পল্লিকেসঙ্গ, মণিপুর

ইরমদম মীয়ামগী অপূণবা খোজ্জেলুগ

অরাং পোৎসংবম

# SHEIHEIKI HIDIENDA

M. U. LIBRARY (A collection of 109 Eshei Sheireng)

Date Entered

BY ..... অইবী ..... :- আরঃ কেঃ সনানবী চনু



সনাতোন রাজকুমার, লুবাংশংবমদা লৈবনা

“ইমাখোল”গীদমক ফোঙজবা

জুন ১২/২০১১, (নোংমাইজিং)

২০২০ম থোকপা :- অইবী

মখুম :- প্রেমানন্দা রোয়

লাইরিকয়েংবম লৈকায়

মখুম :- লুপা ১২০/-

কপি মখিং :- ৫০০ (চামঙা)

২০২০ম :- ১) অইবী মশাগী যুম, লুবাংশংবম মখা লৈকাই

২) ইমাখোল, অবাং পোংশংবম

৩) পেত্রিওটিক রাইতস ফোরম, কৈশামপাং

লক্ষ্যম :- লৈমহল প্রেস,

খুরাই লমলোং কৈখেল



গুণৈবু থাম্মায় শেংনা  
নুংগিবীবাঙ্গিঃগী মব্বমদা কংচবা



## জেনরেল সেক্রেটারিগী বারোল

ইরমদম মীয়ামগী অপুনবা খোজ্জ লূপ (ইমাখোল) লমদম অশোমগী রাখল মান্নজবা অইবা অইবীশিং পুলিন্দুনা শেমজখিবা সাহিত্যগী লূপ অমনি । ইং ২০০৩ তগী মার্চ তাং ২৩ দা শেমজখিবা অই-লূপ অসিগী মপুং ওইবা পান্দমদি অইবা অইবীশিং পুথোকপনি, মখোয়বু ইহনবনি । মরনাই ওইদুনা লোংশিন্দুনা লৈরিবা রাখল লৌশিং পুথোকুনা মীয়ামগী লন ওইহনবনি । পান্দম অসিগী মখাদা ইমাখোল পল্লিকেসলগী শৈরেংগী লাইরিক ১৫, বারীমচাগী ৬, ফুঙ্গা বারী ১, প্লে ২, পাউরৌ পাউতাক ২, গাইড বুক ১, পুন্না লাইরিক ২৭ পুথোকচত্রে । হন্দক পুথোকচরিবা, আর. কে. সনানবী চনুনা ইবা “শৈহেকী হিদেন্দা” হায়না মিংথোনবা ঈশৈ শৈরেংগী লাইরিক অসিনা ইমাখোল পল্লিকেসলগী ২৮ শুবা লাইরিকি ।

অইবী অসি ইং ২০১০ গী জানুয়ারী ১৭তা ফীজোল হোংলসি ইমা হায়না মিংথোনবা শৈরেংগী লাইরিক অমগা লোয়ননা সাহিত্যগী ফন্সাক্তা শকতাকত্রবা অইবীনি । শৈহেকী হিদেন্দা হায়রিবা লাইরিক অসিনা অইবী মশাগী অনীশুবা লাইরিকী । আর. কে. সনানবী চনু মীতৈ ইরোল, ইয়েকপু যোকখৎচনীংবা লোয়ননা ঈশৈ নোংমাইসু পামজবা মীওই অমনি । ইং ২০০৯ গী সেপতেন্বরদা ঈশৈগী ওডিও সিডি কেসেট অমা মায় পাক্সা পুথোকচত্রে । অইবীগী হোংনজরীবা খুদিংমক মায় পাকপা ওইসনু ।

অরোইবদা, ইমাখোলনা পুথোকচরিবা আর. কে. সনানবীনা ইবা “শৈহেকী হিদেন্দা” হায়না মিংথোনবা ঈশৈ-শৈরেংগী লাইরিক অসি সাহিত্যবু নুংশিবীবা অমদি ঈশৈবু পামজবা খাই পুন্মকী মফমদা শিল্পজরে ।

## বাইহে খরদং

ইচা নিংথেমমচা ময়ুম সনানহনীগী ডি টি পি লোইদুনা ফোঙগদবগী  
খৌরাং তৌরিবা ঈশৈ-শৈরেংগী লাইরিক ‘শৈহেকী হিদেন্দা’ হায়বসি  
ঐ পাজরে । লাইরিক অসি পাবদা য়ান্না নুংঙাইজৈ, ঈশৈ ময়েকী  
লৈফম থোকপা গুন:- বাইহেগী লৈচন; ছন্দ (তান্না) গী ফজবা, অনুপ্রাস  
(পরেংগী অরোইবা মান্নবা) মাত্রাগী কাঙলোন, অনৌবা হীরম, ময়ামসি  
ফনা নীংখিজনা যাওরে শৈরেংগিং অসিদা ।

সনানহনীগী লাইরিক অসিদা যাওরিবা ঈশৈসি ওল্লমক্লা মশীং  
চাম্মাপলনি; তোঙান তোঙানবা হীরম (থিম) দা ইবনি । মৈতৈ  
অশৈবগী য়াকায়রোলগী শৈরোলগুস্তা খরনা শৈহৌরি । মথংদা ঈশ্বরবু  
খুরুমজবা, লোয়ননা পুলি শৈথারোল, ইরৈবাক ইরমদম শৈথাবা,  
অঙাংগী ঈশৈ, ঈনাং ইচু শৈথাবা, কায়নবা, উমং য়োকখংপা,  
মহৌশাবু শৈথাবা, নুংশি নুংওন কয়া অসিনি ।

ইবেম্মগী ঈশৈ-শৈরেং অসিদা ঐনা য়ান্না থাগৎচনীংবদি শৈরেংনি  
হায়রগা শৈরেং ওইনা পাবা য়াহনবা অসিনি । তান্না চানা লেংই,  
মাত্রাগী কাঙলোন কায়হন্দে; খুং থেজুনা অকক্লবা মাত্রা (মিছন)  
কায়দনা য়ান্না হোৎনরগা শৈরেং লেংবগী মমি তাই । খুদম ওইনা মাত্রা  
৮/৮ দা শাবা পরেংগিং ‘লোইবী নাপোম অরাংবদা/কোক্তা শম্বু  
পূরদুনা/চিংগী পামলৌ তল্লিবীসে/ঐখোয় পোকপী ইমানিনে ।’ মাত্রা  
৯/৯ গীদা ‘ইচেগী ইবেম্মা নুংশিবী/লৈহৌরো ইচেদি চৎলগে/পুলিগী  
অনৌবা খোঙচৎতা/শকখঙদ মদাইকা য়ৌত্রগে ।’ মাত্রা ৭ না শাবা  
পরেংগিং ‘পাম্মুইদকো পাম্মুইদা/হৌত্র’ পুলি তাংকক্তো/খোয়রাংইদা  
খোয়রাংই/নীংশিংলগা নৌহৌনা ।’ মাত্রা ১০/১১ না শাবা  
পরেংগিং- ‘পুলি তোরৈ অমদা থেৎনরুবী/মঙাও থীবী নুজা নঙগী  
নতৌদা/নুংশি ঈথক হৌরেনে থম্মোয়সিদা/লাকু-ফান ওমদরে পুমঙাও  
ঙাওরে ।’ অসুয়ান্না য়ান্না চেকশিল্লা মাত্রা মশীং থীদুনা ই, অদুনা পাবা  
নুংঙাইহল্লি । শৈরেং পাবদা জীরি জীরি চৎকদবদু চৎহল্লি; কবিতা  
পাবগী মহাও ফংহল্লি । করিগুস্তা মতমদা মাত্রা অমগী হেন্দোক হেনজিন  
য়াওরবসু মদুনা পারকপদা থোইনা তান্না কায়হন্দে । মসিনি ঈশৈ  
ইবগী স্বাইদগী মরুওইরিবসি । মরমদি ঈশৈ শকপদা তাল যাওই; অদুনা  
ঈশৈ ময়েক্তা তাল অদু যাওদ্রবদি সুর পাল্লকপদা য়ান্না খুদোং চাদে;  
সুরগী চিংথোক-চিংশিন্দা চোয়-চাং মান্নদবা, নম্মুদা হায়জিনবা মানবা  
তত্তনা থেংনৈ ।

সনানবীণী ঈশ-শৈরেন্গী ফজবা মশক অমনা অনুপ্রাস  
 (এলিটরেসন) পরেন্গী লোইবা মাম্বা অসিনি । খুদম ওইনা ‘তাইবঙ  
 মপোক কৌবসে/ঐদি যান্না নুংশিজৈ/থরায চেচুা মহাকসে/ঐদি  
 যান্না পান্মুজৈ ।’ (লামায় ৬) মসিদা পরেং ১ গা অহমগা, ২গা মরিগা  
 মাম্বহম্মি । লাইজ-চোম্মা খিন্দুনা/শীঙেল লৈরাং কংচরি/মৈরা মেংক্রুক  
 যৌগল্লা/কোলোয় মিংলেন শোঞ্জরি ।’ (লামায় ৯, অনীশুবা অন্তরা)  
 মসিসু মমাঙগী অসিগা মাম্মে । ‘কংলা, কৌবু থাংজিংদা/পোইরৈ  
 লাইফম খুদিংদা/চিংউ খোয়ুম যাকায়রে/লাইজ ঈরিক চাইরক্কে/  
 মৈশেং মৈরা থাল্লক্কে ।’ (লামায় ১২, ২শুবা অন্তরা) মসিদা পরেং  
 খুদিংদা অরোইবা মাম্ববা ফজনা উংলি । ‘য়েকলীবনি পুঙ্গিগী  
 শক্তমসু/ওইরিবনি মায়থোঙগী লৈতেংসু/খাঙঙমদ্রবা থম্মোয়গী  
 বারোলনি/খঙবীদ্রবা পুঞ্জিংগী বাকংনি ।’ (লামায় ৮৩-২শুবা অন্তরা)  
 থংনবা পরেং ২/২ গী অরোইবা তাবা মাম্ববনি ।’ অসুন্না শৈরেন্গদা  
 অনুপ্রাসকী ফজবা মশক লাইরিক অসিদা খরা অদুম থেংনৈ ।  
 লোইনমকী ওইনদি হায়বা যাদে ।

সনানবীদি অরিবা ইনাং পাম্জবা, লমদম অসিগী কলচরগী  
 মশক উংচনীংবী শৈরেন্গীনি । অরিবগী ফজ ফজবা রাইে বাতা  
 শীজিম্মে, খুদম ওইনা-মৈরা মেংক্রুক, ‘নতিক-নয়াইতা’ ‘মৈশেং-মৈরা’  
 ‘য়েলহৌঙেগী লীক্রমশিং’ ‘নিঙোল মচাশা’ ‘পিবা মচাশা’ ‘শকখঙদ  
 মদাইকা’ পারী চাউদ নাউয়োক্কে, ইমোম শাংদ নাউকোলে’ কুমজাই  
 লাংলেন চরৈহল’ ‘অপাছোইবী’ ‘চেশু পালোয়নরিবী’ ‘কৌবাল হৌদ্রবা  
 লবুকসে’ কয়া অমনি শমজিঞ্জরবনি । অরিবা মৈতৈগী ইনাং-ইচুবু  
 যোকখংপা অমদি মাঙহন্দনা থম্মা হায়বসি শৈরেন্গী অসিগী পাম্জবনি ।  
 খুদম ওইনা খরদং পঞ্জরবদা লাইরিক অসিগী ২৮ শুবা শৈরেন্গ ‘বাহং  
 অমা হংলিয়ে’ হায়বসিগী অনীশুবা অন্তরাদা হায়রি ‘শংত্রে চরোং  
 হাউনাগী/চেংহী মনম চুরবী/শম্মাং নীংদু য়ৈরস্বী/পোইরৈ নুজা লৈরস্বী  
 শম্মাং কোইকরস্বী/হায়নৈ মীনা চুস্বরা’ । অমুকসু ‘তওং তমং খুস্তা  
 পায়/শিন্নাই তরেঙ মাঙদা থা/শিনশু ঈশৈ শক্সস্বী/পোইরৈ চনু  
 লৈরস্বী/ফৌশু ঈশৈ শক্সস্বী/হায়নৈ মীনা চুস্বরা ।’ অমনা লমদম  
 অসিদা লশিং যান্না থারমদুনা লৈবাকী শেল-থুমগী ফিডম ফগংহল্লম্মা  
 লোয়ননা লশিং থাবগী কলচর অমুক হিংগংহম্মীংবগী অপান্মা  
 ফোংদোজুনা শৈরেন্গীনা হায়রি মাগী ২৯ শুবা শৈরেন্গ ‘পোইরৈ শীম্মা  
 শাংলস্বী’ হায়বসিদা - ‘পোইরৈ শীম্মা শাংলস্বী/শীম্মো লশিং  
 লৈরাংলৈ/লৈশেম লৈরাং নুংঙনবী/লৈরাং নঙবু কৈদনো !’ (অহানবা

অন্তরা) মথংদা খুন্মাই অসিদা লশিংনা লৌরম্বা হৌদাং লীংখাদুনা হায়রি - 'পারী চাউদ নাউয়োক্রে/ইমোম শাংদ নাউকোক্রে/পলেম শক্তম লৌরখো/পোইরৈ য়ুমখোং খুদিংদা/লীঙেল লৈশক তাক্লেখো ।' অরোইবা, ২শুবা অন্তরাদা কবিনা পুক্রিংগী অপান্না ফোংদোকুনা হায়রি - 'নঙগী লৈশাং লেপখিনু/লৈশেম ঈশৈ কাউখিনু/লৈরাং লৈশাং লেপত্র'দি/পোইরৈ সনা লৈবাকী/লনগৈ ময়েং তাখিনি ।' লশিং লৈবু শৈখাবা ফজবা শৈরোলনি ।

'ইচেগী ইবুংঙো নুংশিবা' ইনৌ নৌবা হীরমগী শৈরোল অমনি । শৈরোল অসিদা মচেনা মৌপ্খাবু বারক-বাতেশ্বদা অসুন্না হায়- 'পলেমগী ঈরিক্লা খোন্নাংনা/শেমখিবা চাউখিবা হকচাঙদো/নুংশিবা ওম্বুকো নুংশিখোইবা/ফজবা চীঞ্জাক্তি হুনিনে/নতুবা লীচক্তি য়েকুবনি ।' থায়নগী শিন্নাইফম কাবা অমদি শিন্হা ঈশৈ শকপা, চাকঙাই বারী লীরম্বা লোয়ননা অরিবা মীরোম্বা চৎনরম্বা পুন্নি লীক্লম্বু অহল-ওইরবী ইবোকশিংনা ওসিগী নহাশিংদা তম্বিদুনা পাগী পারেপ, পুগী পুরেপ যৌহনবিয়ু হায়বসিদা শৈরেংবীনা থায়নগী চৎনরোলবু কয়ামুক নুংশিজবগে হায়বদু উৎলি । হায়রি- 'অকাও পঠৈ চনত্রবা/অদুঙৈগী নুংওনবা/শিন্হা ঈশৈ তম্বিরো/চাকঙাই বারী লীবিরো/তানিংলেনে ইবোক ও!' অমুকসু শৈরেংবীনা শৈখারি- 'পারেপ-পুরেপ যৌনবা/মাঙলমচংকী লীক্লমশিং/খঙহনবীরো ঐখোয়দা/তুংলমচংকী লীখুনসু/তাকপিরোনে ইবোক ও।' অরিববু পামজবা, মদুবু মীয়ামদা খঙহনীংবগী রাখন্দা ইবা অনৌবা হীরমগী ঈশৈ অমনা - 'বারী অমা লীরগে' হায়বা অসিনি- মসিদা য়াওরিবা বারোল অসি মরুওইনা অঙাংশিংদা তাকপি তম্বীবগী মওংদা ইবনি, হায়রি- 'ওসিগীদি মীওইবা/তাইবঙ য়ুমদা লৈরমদে/মালেম কোয়না চৎলম্বী/চঠৈ ফিসু শেংলমদে/খাস্ত্রী মৈসু খঙলমদে/অদুঙৈগী বারীনি ।' মদুদগী মতৌ করমতৌনা চাওখংলকখি হায়বগী মতাংদা অসুন্না পল্লি (অরোইবা অন্তরাদা)- 'চঠৈ শাবা হৈরক্রে/চঠৈ শেঙ মতৌসে/খাস্ত্রী মৈসু পুথোক্রে / হিংনা চাবা মওংসে/চাওখংলেবু হায়গদ্রা/খস্ট্রৌ নঙবু মীওইবা' ।

লাইরিক অসিদা লীংখানিংঙাই ওইবা নুংশি-নুংওনগী ঈশৈ শৈরেং কয়ামুকসু য়াওরি, খুদম ওইনা নীংবা কায়বগী মতাংদা অসুন্না ফোঙদোক্লি- (লামায় ৬৮, অরোইবা অন্তরা) 'লৌইবী য়েংলুই তেংথারম্বী/তময়া হানৌ জগোয় শাথেক/মৈরী মৈশা ওম্বা ওল্লৈ/লকানুংদি লাম্বৈ চাক্লে'! খায়ন মৈচাকী অয়েবী খুংফোঙদোক্লি । অতোপ্লা অমনা- 'নুংশিবা মশক খঙজরুবা/চোৎনবা নন্তে ঐগী

মোলাং/ফংনবা নন্তে কায়না মৈচাক/হিংলিবা ঐনা নঙতগীনি।’  
 (লামায় ৬৬ অরোইবা অন্তরা) মথোক কারকপা পুন্দিদা পাখং লৈশা  
 নুংশি-নুংওনগী মরী লৈনরুবা কপুবা নন্তে, বানবা নন্তে হায়দুনা কায়না  
 মৈচাক ফংলবী কনাগুস্তী অমগী নিংঙমদবা ব্রাইনা তেংথাজবগী  
 শৈরোলনি । অঙাংগী মতম ওইরিঙৈগী নুংঙাইবা পুন্দিদুবু নীংশিংদুনা  
 ইরি- ‘অঙাং নাব্বা ওইরিঙৈ/পলেম পছেই মকাদা/নাওথী শানা  
 লেনখিবা/হল্লরুওই মতমদো ।’

হায়নীংবা পন্নিংবা ঈশৈ-শৈরোল কয়ামুক্কি, লোইনা পল্লুরগা  
 শাংমনখিগদ্রা খনবদগী পঞ্জদ্রে । পুন্নিমক শুপচিল্লগা হায়জনীংবদি-আর  
 কে সনানবীগী ‘শৈহেক্কী হিদেদ্দা’ কৌবা ঈশৈ শৈরেংগী লাইরিক  
 অসিদা ঈশৈ ময়েক্কী তঙাইফদবা মগুন (মচাক), খুদম ওইনা রাইম,  
 রিদম, মখল মখাগী হীরম, ফজবা ব্রাই-ব্রাতা, অরিবা ব্রাইগী ফজবা  
 ফনা থেংনরে । লাইরিক অসিনা তাইবঙ মঙাল উদুনা লৈবাক মাঙদা  
 থোক্কপদা মীয়ান্না তরাম তরাম ওকপিগনি থাজজৈ । ইচা সনানবীনসু  
 অতৈ লাইরিক কয়া অমসু পুথোকপিরজুনা মনিপুরগী সাহিত্যগী পুকয়দা  
 শীংথাবা য়াবা খুদোল কয়ামুক তন্নিরকখিগনি খঞ্জৈ ।

ঈশ্বরগী মফমদগী ইচা সনানবীগী য়াইফবা নিজরি লোয়ননা  
 ওমজবা শিহ্না পাঙনবা হোৎনবদা অনা-অয়েক, য়ৈখায়-খিজাইবা  
 য়াওদবা ওইরসনু হায়না মঙ্গল আশিববাদ পীজরি ।

ইম্ফাল,

৪-০৫-২০১১ ইং

বি, জয়ন্তকুমার শর্মা

ব্রহ্মপুর নহাবম, ইম্ফাল

শৈরেং ইবা-পাব হায়বসি মদুদা ঙাওজবা মীওইশিংগী থবক্লি হায়না খম্নে, মদুমক্তি ঐ ওইখিদি । মরুপ মপাংশিংনা ঐবু হিরমসিদা চিংশিন্নবা তত্তনা হোংনৈ, লাইরিক ফোঙবনচিংবা থৌরম কয়াদা শরুক য়ারুই । মদুমক্লা ঐহাক খঙ হৈরবা মীশক ওইরত্রা হায়বদুদি ওইখিদি । তশেংনা শৈরেং পাবসি কয়া হৈনজদবা মীশক্লি । অদুবু নোংমা ইথা থাজদনা আর. কে. সনাহ্নবীনা -ওজা ঐগী ঈশৈ শৈরেং (শৈরোল) লাইরিক অমা ফোংজগে থৌরাংজরি, মসি অমুক্তা পাবীয়ু অদুগা বারোল অমস্তং ইবিয়ু হায়রকপদগী পারুই ।

শৈরোল ১০৯ গী লৈচল ওইনা "শৈহেকী হিদ্দেদা" হায়না মিংথোনবা লাইরিকসিদা য়াওরিবা শৈরোল অয়ান্বা পারে । কাখল ৪/৫ থোক্লা য়াওরিবা শৈরোলশিংসিদা লাইশোন, লৈবাকনিংবা, মতম ঈশৈ, অনিপুমা শকমিন্নবা য়াবা ঈশৈ, ময়াম পুমা শকপা য়াবা ঈশৈ ময়েক লোইনা য়াওরে ।

অইবীগী শৈরোলশিংসি পারুরগা মশামকসি মরৈবাক মরমদম নুংশিজবা, পুম্মমক্তগী হেল্লি হায়না খঞ্জবা মীতারা হায়না লৌবসু লাঙ্লোইদ্রা খনজৈ । অইবীনা হায়নিংবা হারম, পিনিংলিবা পাউজেল কয়া য়ান্বা ময়েকশেংনা ফোংদোকই, বাইগী ফজবা, লৈতেং অদুমক বাংতে হায়নিংই ।

থাবল উরে নুংওনবা করিগুস্তদনা থাবল উরে মশাওবা অদুগুস্তা অইবীনি, থাবল উরুরগা কায়নত্রবা কনাবু নীংশিংবা, কায়না মৈশা লাংলবী কনাগুস্তী মতারোইশিংগী অবাবদা শরুক য়াজনিংবা মীতানি হায়নিংই । য়োম্নিংথা লাকপদা লৈশা-পাখঙ কয়া পুক্রিং ইয়াং হৌই, অদুবু মঙোন্দদি পুম্মমক তাইওম্নরে তত্তনা হায়নীংবা মাল্লি । মহাক্কী শৈরোলশিংদা নুংশি মৈশা লাংহৌরবী কনাগী চৈনাবু নৈনবা পান্বা অইবীনি ।

ঈশৈ শৈরেং লাইরিক অসিগী অইবা তাক্তুতা য়াওরিবা শৈরোল ১-১০ ফাওবা লাইশোন অদুগা মথংদা লৈবাকনিংবা ঈশৈগী



শৈরোলশিং অয়াস্বা মহৌশা খুৎশেশ্ব নুংশিজবা, তাইবঙ অসি শেশ্বীবা  
 মপুগী খুৎশেশ্ব হায়না থাজবা, লাইশোনগী মওংসু-লাইনিং পৰৈগা  
 অদুক হকচিল্ল মরি ইৰৈ লৈনদবা ওইনা তৌই । প্লুমক ইচন চম্বা  
 মওংদা ফোংদোকপসিনা কোসমোপোলিতান ওইবা অইবীনি হায়নিংই ।  
 করিগুশ্বদনা পিনিংলিবা নত্রগা ফোংদোক্লীংবা রাইশীংগী ময়াই য়াম্বা  
 কল্লি-ফজসু ফজৈ ॥ করিগুশ্বা ব্রাফম অমা, য়াম্বা রোমান্তিক ওইবা  
 লৈশা পাখঙগী ব্রাফশ্ব মজ্জশিনবা য়াবা রাই (এলেগেরী) কয়া থিদুনা  
 মফম চানা শিজিমৈ ।

ফোংদোক্লীংবা রাই অপাল্লনা হায়বা, তাবদা নুংঙাইতবা অকনবা  
 রাই-ব্রাতা কয়া শিজিম্বা উদে, লোনগী ফজবা অদুমক যাওই । অদুবু  
 করিগুশ্বা মতাংদি ফোংদোক্লিংবা রাই চেংনা লোংতুনা থমখিবনা  
 লৌশিনবদা ব্রাব করি হায়নিংলিবনো হায়না অপাবনা খঙবদা, ব্রাগদবা  
 মানবা মতাংসু যাওই ।

অমবু ওইরে অমবু ওইরে প্লুয়া য়েংবদা আর. কে. সনানবীনা  
 ইবা শৈরোলশিং অসি ফজৈ, মথেল অমনি । মনিপুৰী সাহিত্যদা মফম  
 অমা শোয়দনা কনবা গুংগনি খল্লি, মদুমক ওইসনু ।

এম বীরমনি

৩/৫/২০১১

প্রোগ্রাম ইকজিকুটিব, এ: আই: আর  
 ইম্ফাল

## অইবীগী বারোল

পুন্সিগী অঙনবা শক্ৰজ্ঞা ইশানা ইজখিবা ঈশৈ ময়েক কয়া ইতোমতা মাঙহুজুত্বা তুংদা পায়ররোই খন্না পায়রুদ্রবা কলমসে পায়খতুনা অমুক ইজরুরে ঈশৈ ময়েক খবা, অঙাওবীণ্ডম ফোঙদোকচরুরে হাথু হাথু ওডিও কেসেট অমসু । কিজরতুনা চঙজরুই ইকায় খুম্ভজরবা পাবুং বি জয়ন্তকুমার শম্মাগী মফমদা, ঈশৈ ময়েকী মরমদা হংজরুই । তাকপিরকই পাবুংনদি যান্না মরীক চুম্মা ঈশৈ ময়েকী মতাংদা । স্থায়িদা ইরিবদু অন্তরাশিংদা এনলাইসিস তৌগদবনি, স্থায়িগা অন্তরাগা মতম পূম্মমজ্ঞা শম্মগদবনি । যারিবমথৈ মাত্র চানহন্নবা হোংনগদবনি । থোং মেঙবা, ফজবা রাইগী লৈতেং শীজিন্নগদবনি । ঈশৈ ময়েজ্ঞা, সুর, তাহ্মা লোয়নগদবনি, ময়েজ্ঞু পাবদা তাহ্মা যাওনা পাবা য়াগদবনি । তাকপিরকপদি ওহ্মোকা য়ামত্ববনি । উতোং অহোবদা ঈশিং হৈথবদৌনা এনা ইজরিবা ঈশৈ ময়েকশিংসে পাবুংদা ইরাল লংশিন্নগদরা পাখৎচৈ । লাইরিকসিদা যাওরিবা ২০০৯ জুন থাদগী ২০১০ গী জানুয়ারী থা ফাওবদা ইখিবা, ঈশৈ ময়েক খবদি পাবুংগা ফম্মিন্নদুনা শেমদোক শেমজিন তৌমিন্নথি । অতৈদি তৌখিদ্ৰে, এনা লাং ফাং তৌরিঙে চংপা ওমহৌদ্ৰে । নমদ্দিঙেদা পাবুংগা য়েংমিন্ননিংথি অদূর ফোঙদোক্খিবনা হানখিদুনা প্রেসতা তখিন থিন্দোকাহ্মে । নীংঙকপগা হেজ্ঞা থিংবা ওমদবা, অঙাও অফৈগী মিহ্ননগিদি ইশাদা পোকপদগী লোয়নরুগ্গবনি । ডি. টি. পি লোয়রবা য়ুতুংদা লাইরিক অসিগী মরমদা রাইহৈ খরদং ইবিরকুবা পাবুংদা খুংশিন্নজরুই । অশোয়বদু তাকগীরক্গবদি লাইবক ফরবনি খঞ্জুদুনা ।

লাইরিক অসিবু ফোঙবগী অয়াবা পীবীরিবা ইমাখোল অমদি ফোঙবগী খৌদাং লৌবীরিবা আর. কে. সনাতোনবু থাগৎচরি । লাইরিক নম্বগী খৌদাং যৌবীরিবা লৈমহল প্রেসকী প্রোপ্রাইটর ওজা কান্ত ১সুং প্রেসকী ইচিন ইনাওশিং, মখুম য়েকপীরকপা ওজা প্রেমানন্দ রোয়বুসু হন্না হন্না থাগৎচরি । পূম্মমজ্ঞী মফমদা পুন্সিগী শিংঙল্লরোইদবা লমন তোনশিনজরে । হায়জনিংবদি ঐগী অনীশুবা খুদোল ওইনা মীয়ামদা শিন্নজরিবা লাইরিক “শৈহেকী হিন্দেন্দা” হায়বসি পাবীয়ু, পাবিনবা ইজবনি, অরান-অহুই তাকপিরকপদা তরান্না ওকচগনি । থরায় হাঙ্গিদুনা ঈশৈ ওইহনবীয়ু, শকপিয়ু, শকপীনবা ইজবনি । খঙলে হৈরে হায়দুনা পুথোকচবা লাইরিক নংচদে, পামজবগী ঙাওজবনি । অয়োন-অরান ঙাকপিগনি ।

আর. কে. সনানবী চনু

## - ঝাওরিবশিং -

- অঙানবা কোরৌ শক্তমা/১  
অহিং কৌবী লাইরেন্সী/২  
কাউরবরনে তাইবঙ মীওইবা/৩  
মোংলবা হকচাঙদি শেংদোক্ত/৪  
নুংঙাইবা মঙলান্দা তাউরিঙে/৫  
তাইবঙ মপোক কৌবসে/৬  
মহৈগী লাইরেন্সী ইমা ও/৭  
ইমা নঙনি তাইবঙ লৈশেন্সী/৮  
কোরৌ হনবা পলৌ ও/৯  
কদায়দা লোংপগে পলৌ লৈশেন্সী/১০  
পোইরৈ লৈমমেন সনা লৈবাক/১১  
মোমোন নোক্লে ইমা ও/১২  
করমা পায়সিংগে খোজেন্সে/১৩  
ঙসিগী অঙাংনি হয়েংগী যুসীরেল/১৪  
লাংওল্লো লাংওল্লো/১৫  
পোইরৈ রাংমা লানত্রবা/১৬  
কৈদৌঙে অমুক্তং যৌগনি খঞ্জবা/১৭  
পোকুফম লমদম নুংশিবী ইমা/১৮  
লোইবী নাপোম অরাংবদা/১৯  
মঙলান্নি খল্লগে নুংশিকুবা/২০  
ব্রারৌবতা হৈবা থম্মায়দুনা/২১  
লোয়ালমগী তাম্রবীদো/২২  
ইচেগী ইবেম্মা নুংশিবী/২৩  
মেরাগী থাবল নুংওনবী/২৪  
শঙ্করগনু য়েন্নীংথা ও/২৫  
লোইশিন্দনা লোইশিনত্রবা/২৬

লৈচীলসিসু মৈশা পুরন্নে/২৭  
 ব্রাহ্ম অমা হংলিয়ে/২৮  
 পোইরৈ শীমা শাংলিয়া/২৯  
 কুমজাই লাংলেন চরৈহল/৩০  
 খৌরাংনা গাইরকপা ব্রাকচাংগী/৩১  
 তাম্বরগা কাউগদ্রা খল্লুবা/৩২  
 ইখিগে খল্লি পুন্সিগী ব্রারী/৩৩  
 গাওজরুবনি ঐদি/৩৪  
 নঙতবু গাইবদা পুন্সিসে চোকথরে/৩৫  
 হিংনিংবগী অপাম্বা/৩৬  
 তারমদাই কোরৌ মঙান্দা/৩৭  
 থোংনা নৌবী লৈবাকলৈ/৩৮  
 ব্রাই অমা লানখিবনা/৩৯  
 থাবলগী ফীজোল শেংলিবি/৪০  
 পারী নঙবু নুংশিবা/৪১  
 তাইবঙ মীরন্নেন বাংমদা/৪২  
 মেরা থাবুম নুংওনবী/৪৩  
 চেদা য়েকপা নহাকী/৪৪  
 ইচেগী ইবুংঙো নুংশিবা/৪৫  
 হায়ব্রবনি ঐদি পুন্সিগী বারোল/৪৬  
 মৈরানবীবু ওইরুরে/৪৭  
 লৈচীলনি খল্লা গাইরুবা/৪৮  
 তুমদুনা লৈজবী থম্মোয়সে/৪৯  
 মনিঙ তল্লিবা ঐগী থম্মোয়গী নিঙাইসে/৫০  
 চংনবীগী শম্বলসিনা/৫১  
 লাওনা হাংলম্বা নহাকী/৫২  
 তাম্ববা লোইবী চাংয়াদা/৫৩  
 উমং কৌবী ঐদি কপলি/৫৪

নাংখীবি থানিল থাজসে/৫৫  
অদুঙৈগী নুংখীবি/৫৬  
ঈয়ায়থকী থম্বালনি কাউবরা/৫৭  
উংলরবদা নঙগী চেংলৌ/৫৮  
লাক্লবসু অনৌবা চহীনা/৫৯  
নুঙগুয়া কল্লকী থম্বায়সে/৬০  
খঙবীরল্লবা পুন্সিসে/৬১  
নঙগী লৈখোঙ শোম্বা লাইজ খীক্লা/৬২  
শীস্থরীবসে পিরাং নঙে মীংলুগী/৬৩  
কোরৌ ময়ুম চঙলমদাইসে/৬৪  
নুপীজা ওইরুবা মপোকসিনা/৬৫  
ফুমদুনা লৈরে থম্বায়নুংদা/৬৬  
অয়ুকী ঙাঙানবা মঙালনা/৬৭  
ঐগী পুন্সি শৈহৌখিবা/৬৮  
মঙলান ওইরফাও খাঙঙমলৌইদবা/৬৯  
য়েন্নীংথা নঙনা পুৰীখিবা/৭০  
শীস্থরে ওসিদি মীংলুগী পিরাংসে/৭১  
খোয়নৌ ইতা নুংখীবি/৭২  
নঙবু কাউবা ঙম্বা/৭৩  
পাম্বুইদকো পাম্বুইদা/৭৪  
নঙনা চংখীবা মীকুপ্তা/৭৫  
ইনাজা লৈরল্লবদি নঙনা/৭৬  
থংলেন মাঞ্জাও পাম্বুবা/৭৭  
থম্বায়নুংদা য়েকখিবা/৭৮  
কোলায় নপাউ তাখীদবদা/৭৯  
অরীবদা ফজবা লৈ/৮০  
ঝারী অমা লীরগে/৮১  
পাম্বুজৈ ইমা পোক্লফম/৮২

লেপ্লাইদনা তারিবা পিরাংসে/৮৩  
 পুলি তোরৈ অমদা থেংনরুবি/৮৪  
 নুংশি নপাউ ঙাইনা ঙাইনা/৮৫  
 তাইবঙ মালেম ফম্বাক্তা/৮৬  
 ঐবু নুংশিবা খঙহনখিবনি/৮৭  
 মৈশা পুবি থাবল নঙনা/৮৮  
 উঙমদ্রবা খৌরী অমনা/৮৯  
 নুংওল্লে থম্মোয়সে নুংওল্লে/৯০  
 লৈনমসে য়েনবনি মালঙনা/৯১  
 লৈশাত্তুদা খোয়দারুরে/৯২  
 চেংলৌ শক্তমসু উঙমদ/৯৩  
 য়ৈরি ঐগী পুংলোনসে/৯৪  
 চহীগী নম্বো থাঙমদ্রবি/৯৫  
 কৌরক্তুবসু চীনবান্দুনা/৯৬  
 লীক্লা তাদ্রবা অহীংসিদা/৯৭  
 ঐগী রাখল মনিঙ তমখি/৯৮  
 শাউনরিবসে ওইনরিবনি/৯৯  
 মচু কয়াগী লৈরাংনা লৈতেংলে/১০০  
 লাইজ ঈচেলনা কংথ্রগা/১০১  
 লৌনম হৈরবা নঙবু ঐনা/১০২  
 ইনুঙ ঙাল্লে পাউজেল্লক্লে/১০৩  
 নিঙোল মচাশা য়াহৌরো/১০৪  
 কোরৌ রাংনা কাখরে/১০৫  
 চৈশু পালোয়নরিবি/১০৬  
 অঙাং নারা ঐখোয়নি/১০৭  
 নুংশিবা তমখিসি থম্মোয়দা হান্না/১০৮  
 লাইশংনি মফমসে/১০৯

---

## অঙানবা কোরৌ শক্তল্লা

অঙানবা কোরৌ শক্তল্লা

মালেমসে প্ৰমঙান ঙানবগুম

চীংউবা খোয়ুম থৌজালনা

ঙালহল্লে থম্মোয় লৈকোলসে ॥

তাইবঙগী কল্ল' লৌনল্লাং,

মায়থীরে লাপ্লা চৎখরে

অপাম্বা, কল্লক-য়েংথীবা

মাঙখরে প্ৰুফীং লৈকোলদা ॥

তাঙলম্বা ইমিং অনীদা

উজরে শেংল' তাইবঙপান

পঙলম্বা নাপ অনীদা

অচুম্বা নপাউ তাজরে ॥

১৪/১০/২০০৯



## অহীং কৌবী লাইরেন্ধী

অহীং কৌবী লাইরেন্ধী

মদোম কেকু লোংখরে ।

মঙাং চেংলৌ শক্তুয়া

মালেম শীনা ডাল্লক্কে ॥

য়ুমগী পোন্দি নুংশিবী

লমগী চেলা নুংওনবী

য়াকায়রোলবু শক্কে ।

তাইবঙ থরায় থিবিক্কা

মশিন শিস্তা পাঙলক্কে ॥

হৈরাং লৈরাং পৃম্বনা

হৈকোল লৈকোল লৈতেংলে ।

লৈনম পুবা মালঙবা

লিরি খোঙদোয় হুইক্কে

তাইবঙ থম্বোয় নুংওল্লে ॥

১৫/১০/২০০৯



কাউরবরনে তাইবঙ মীওইবা

কাউরবরনে তাইবঙ মীওইবা

নঙনা মালেমদা খোঙদারকপদা

হঙা খোঞ্জেলনা মীকপলকপদা

মালেম ইমানা নোকচখিবনি ॥

লান্না য়েংলিবা নঙগী মীংয়েংনা

চৈনা পীগনু তাইবঙ থরায়বু

লান্না থাংলিবা নঙগী খোঙথাংনা

মৈশা পীগনু মালেম ইমাদা ॥

তস্বিরকপনি শিদ নাদয়াই

য়াইফ খুদোলসে মপু মহাক্লা

নুংশি মপাউখোল য়েল্লু মীওইবা

মকা লামসনু পলেম মায়থোঙসে ॥

৭/১২/২০০৯

## মোংলবা হকচাঙদি শেংদোক্ত

মোংলবা হকচাঙদি শেংদোক্ত  
 অহনবা ফীজেলবু শেংলিবা  
 ঐনবু করম্মা য়ৌগনি  
 শেংলবা নখুয়া থম্বালদা ॥

কোরৌগী মঙালনা ঙাল্লসু  
 থম্বোয়গী অমম্বা কোক্তরি ।  
 থাজগী থাবলনা মেঙলসু  
 পূক্কাংগী মঙালদি ফংদরি ।  
 করম্মা ননাক্তা য়ৌগনি ॥

অপান্না, মীহৌবা, লৌনম্নাং  
 নীংতম্বা থম্বোয়না খোয়দাকুই ।  
 লানথ্রবা পুন্সিগী খোঙথাংনি  
 পঙলবা পূক্কাংনা কাউথোকুই ।  
 করম্মা ননাক্তা য়ৌগনি ॥

২/১/২০১০

## নুংঙাইবা মঙলান্দা তাউরিঙে

নুংঙাইবা মঙলান্দা তাউরিঙে  
 লোইনাইবা মপোকি খল্লদে ।  
 অমম্বা ঈপাক্তা লুপলিঙে  
 শেম্বীবা নহাকপু নীংশীংদে ॥

মিংলেনসু শোনজবা ওমহৌদে  
 নগুনসু শকচবা হৈহৌদে ।  
 ওসিদি ইরালনি খঙজরে  
 মীংলুগী পিরাংসু ঈহৌরে ॥

অমম্বা অঙানবা লংদাইদা  
 পুন্সিগী ঈপাকসে লাল্লমদাই  
 নখুয়া থম্বালসে নঙুনা  
 পূম্মক অরেম্বা ওইরম্লে ॥

৪/১/২০১০

## তাইবঙ মপোক কৌবসে

তাইবঙ মপোক কৌবসে

ঐদি য়াম্মা নুংশিজৈ

থরায় চেল্লা মহাকসে

ঐদি য়াম্মা পাম্মুজৈ ॥

ঙসি অযুক য়েন্দাদা

পুলি থৌদাং পুদুনা

মঙলৈবাকী হিন্দেন্দা

চাক্তাফমবু থিররি

মহুম পোনজেল শাররি ॥

কোরৌ মমি শামগুদি

অমম্বদা তিনগুনি

চেংলৌ শক্তম উররোই

য়াবা খোঞ্জেল তাররোই

চেল্লা মদোম পাইগুনি ॥

২৭/১/২০১০

## মহেগী লাইরেস্বী ইমা ও

মহেগী লাইরেস্বী ইমা ও

চঙজরি নখুয়া থম্বালদা

লৌশিংগী তুংনফম ওইরিবী

লৌশিংগী থাওমৈবু থানবিরো ॥

থম্বালগী লৈকাদা কায়দোংবী

রাহোঙনা কাংঙনা থৌগনবী

বীনাগী তারদা ঙাওরিবী

খুত্তনা খোজৈনা লৈতেংলি ॥

তাইবঙগী কোকলেন্দা শাখৌবী

লৈয়েংদা, লৈতোন্দা, শাদোঙবী

লোইনাইদ ইমাগী নয়াইনি

মুৎনাইদ মৈরাগী মঙালনি ॥

চাংজুমগী লাইজুম তরুবী

নোংমদোন লীক্লাঙম তশেংবী

পুলিবু নোংদস্বী ইমানি

অচুম্বা লস্বীবু তাকপীরো ॥

৪/২/২০১০

## ইমা নঙনি তাইবঙ লৈশেন্ধী

ইমা নঙনি তাইবঙ লৈশেন্ধী  
শোঞ্জরিনে নঙগী মিংলেন্তা  
শৈথারিনে নতীক নয়াইতা  
তাইবঙ থরায় পানবা খিবিক্লা ॥

ঈংনা শংল' চরৈ থোল্লিবী  
মালেম লাইজ ঈপাক খোঙনেংপী  
নোংদোন কোরৌ মঙাল লুংলী  
লাইবকী লৈতেং ওইরি থাজনা ॥

নাওয়োক হৈবী ইমা নুংশিবী  
চঙজফল্লি থরায় পুংগী  
শক্লোন চাম চাম য়াইপুবী  
মোমোল্লবী মায়থোঙ থম্বালনি ॥

২১/১/২০১০

## কোরৌ হনবা পছৌ ও

কোরৌ হনবা পছৌ ও

ওসি মঙাং রাংলেন্দা

খুয়া খাদা চঙজরি

য়াইফ থৌজাল নিজরি ॥

লাইজ চোন্না খিন্দুনা

শীঙেল লৈরাং কৎচরি

মৈরা মেংক্রুক থৌগন্না

কোলোয় মিংলেন শোঞ্জরি ॥

নঙদি মৈরা মঙালনি

অমস্ববু কোকপীবা

উহনবীয়ু অঙানবা

পুন্নি লম্বী খুদিংদা ॥

মালেম কোয়না চংপনি

লোইনা খঙনা উবনি

অচুম-অরান তাকপিয়ু

নচা-ননাই খিবিজ্জা ॥

২২/৩/২০১০

## কদায়দা লোৎপগে পছৌ লৈশেম্বা

কদায়দা লোৎপগে পছৌ লৈশেম্বা  
 উৎপীরো তাইবঙদা নতীক নয়াইদো  
 থাবিরো অচুম্বা ব্রায়েন কাটিসু  
 য়েংহৈদ্রে নুংশিবী মালেম তম্পাকসে ॥

মীওইবা মপোক্তা যাওদরে মীরমচৎ  
 মিনুংশি ঈফুৎসু কংখরে থম্মায়দা  
 অশেঙবা, অচুম্বা, ওম্বা লোৎখরে  
 নিল্লরে মালেমসে তেংথা খোঞ্জেলনা ॥

নুংশিবী চেঙ্কাগী শৈশক তাখিদ্রে  
 নুংওনবী পোম্বীগী শৈরোল তামখরে  
 লৈনমতা য়েল্লম্বা লিরি মালঙবা  
 ওইখরে খোঙলোয়ত মৈশা মৈরীগী ॥

৩০/৩/২০১০



## পোইৰৈ লৈময়োন সনা লৈবাক

পোইৰৈ লৈময়োন সনা লৈবাক  
 তোমথিন ঙল্লিনে মালেমসিদা ।  
 লাইগী লৈবাকি লাইৰৈবাকি  
 ঙংনা নীংথীবী ইমা লৈবাক ॥

কৌবু, নোংমাইজিং, থাংজিং, মারজিং  
 লাইফম চাংজাওনা মায়কৈ ঙল্লি ।  
 হইকপ, খেনজোই, শিরোই, লাঙ্গোল  
 লেইবী চাংশাংনা পল্লোন খাৰি ॥

ইম্ফাল, নম্বুল, থৌবাল, ঙরিল  
 তুৰেল কয়াগী লীক্লাং থোল্লি ।  
 লোক্তাক, লৌকোয়পাং, য়ারল, পুমলেন  
 লাইজ ঙপাক্লা মিংশেল ওইরি ॥

৮/১০/২০০৯

## মোমেন নোক্রো ইয়া ও

মোমেন নোক্রো ইয়া ও  
 মায়থোং থাজ উংপিরো  
 নমোম ওইবী য়াকায়রে  
 পারী ওইবা য়াহৌরে ॥

কংলা, কৌবু, থাংজিংদা  
 গৌইরৈ লাইফম খুদিংদা  
 চিংউ খোয়ুম য়াকায়রে  
 লাইজ ঈরিক চাইরক্রে  
 মৈশেং মৈরা থাল্লক্রে ॥

মল্ল তাবু নুংদগী  
 ঝারী শীংবুন লীরক্রে  
 অকাও-পরৈ চল্লুবা  
 য়েলহৌঙৈগী লীকুমশিং  
 মশেক-মঙাল নাইরক্রে ॥

১৮/১০/২০১০

## କରନ୍ନା ପାୟସିଗେ ଖୋର୍ଜିସେ

କରନ୍ନା ପାୟସିଗେ ଖୋର୍ଜିସେ ଇମା ଓ  
 ଇନବା ପୁରୀରୀ ତୁଲମଚଂ ଲିକ୍ଲମଗୀ  
 ଖାଉଦୁନା ଲୈରିବା ଖୁସିଗୀ ଚେବାଓଦା ॥

ଶଂସାନ ଝିମାନ୍ତା ଖାଉଲୈନ ଝିରାଓଖୋଲ  
 ଲୋହିବିଗୀ ଲାନ୍ଧିଦା ତମ୍ପାକ୍ଖି ତେଂଥାଖୋଲ  
 ଲୋହିଶିନବା ନାଉଦନା ଲୈରଦରା ଅସୁମ୍ମକ ॥

ଅଢ଼ିବା ଫିଞ୍ଜୋଲଦା ପୁଞ୍ଜିଂଗୀ ବାକଂଫୟ  
 ପିରାଂନା ଚାଲ୍ଲବା ପୁଞ୍ଜିଗୀ ତେଂଥାଫୟ  
 ଓଝିରଦରା ଅସୁମ୍ମକ ଇମାଗୀ ତମ୍ପାକସେ ॥

୧୯/୧/୨୦୧୧

## ওসিগী অঙাংনি হয়েংগী য়ুম্বীরেল

ওসিগী অঙাংনি  
 হয়েংগী য়ুম্বীরেল  
 ওসিগী খোঙথাংনি  
 হয়েংগী পম্বুংফম ।  
 করিগী কাউথোক্লি  
 হীংঙুনে মীওইবা ॥

লাম্বৈগী মৈশাদা  
 অনৌবা য়েম্নীংনা  
 করম্বা হ্নগনি ।  
 অহোবা উতোংদা  
 ঈংলবা লাইজনা  
 করম্বা তুংগনি ॥

য়ুমফমদি থোন্দনা  
 শারিবা শঙ্কায়না  
 করম্বা খাঙগনি  
 নোংলৈগী শহ্মদা ।  
 য়েংলসি অরাপ্পা  
 উরসি অনকপা ॥

১৯/২/২০১১

## লাংওলো লাংওলো

লাংওলো লাংওলো, মাইচৌ তরেং লাংওলো  
 শিহ্বাৰো শিহ্বাৰো, মাইচৌ তরেং শিহ্বাৰো  
 লাইৰৈবাক্ৰি খঙহলো, নরম লমলেন নুংশিবা ॥

ঈহলো ঈহলো, নোংখং ঈরূপ ঈহলো  
 লাংওলো লাংতাইবে, কুমওন মশিং শুরক্লে  
 নীংশীংলো নীংশীংলো, বারোই চীংগী য়াৰাদো ॥

মৈমুংখী কংলাগী মীংনা উবা মৈরীদি  
 মুখংলো ওসিদি থনুং খান্ধী মৈরীসে  
 শোয়ফরোই বারমদো বাচুম শুবা মায়চৌ ও ॥

২০/২/২০১০

## পোইরৈ বাংমা লানস্রবা

পোইরৈ বাংমা লানস্রবা  
 ঐগী মীতৈ নুংশিবা  
 মতম খোঙলৈ য়ৌরক্কে  
 লাক্কো ঐখোয় পুন্নসি ॥

থম্মোয় য়াৰা ফোংদোক্কা  
 পুকমেন পাউমেন পাউথেম্মা  
 ঈগী লীপুন অচেৎপা  
 চেৎনা পুনসি পুন্নসি ॥

মাইকৈ শিন্না চাইখিবা  
 তোপ্পা তাম্মা লৈখিবা  
 খুনগৎলসি লীক্কমশিং  
 তুংগী লীখুন শেন্নসি ॥

১৬/৩/২০১১

## কৈদৌঙে অমুক্তং যৌগনি খঞ্জবা

কৈদৌঙে অমুক্তং যৌগনি খঞ্জবা  
 পুন্নিগী লাইনিঙ ওইদুনা ওইরকপা  
 নুংশিবী ইমা-ও কাছার লমনুংশি  
 যৌজরে ওসিদি ইমাগী তম্পাকসে ॥

নুংওল্লে থম্মোয়সে ইমাগী মীনোক্লা  
 পুনখরে চেৎলবা নুংশিগী লীপূননা  
 লাক্কনি খনবদা কায়নবৈ মীকূপতো  
 লৈতাদ্রে থম্মোয়সে থোয়রাঙলে পূক্কীংসে ॥

থাংখিবা তারবা থাংনিংদ্র ঈখোঙসে  
 নুংশিবী ইমাগী তম্পাকসে থাদোক্কম  
 থম্মোয়দা কিরিবা নুংশিগী কিশিসে  
 ঈরীগী লীপূননি তৎলরোই ইমা ও ॥

লক্ষীপুর/কাছার

১০/৩/২০১১

## পোক্লফম লমদম নুংশিবী ইমা

পোক্লফম লমদম নুংশিবী ইমা  
 নুংশিবা পৃথ্বীগী নুংশিবী নঙনি ।  
 নীংথীবা পৃথ্বীগী নীংথীবী নঙনি  
 পৃথ্বমক নঙোন্দা লৈরন্নে ইমা ॥

পলেমগী মিংখৈ মিংলেনসে নঙনা  
 অহেনবা লাইশোন লৈরমদ্রে ইমা ।  
 নুংশিবী পলেমগী তমপাকসে নঙনা  
 পৃথ্বমক অরেন্সা ওইরন্নে ইমা ॥

লুরবা ঈরোন্মুং, মল্লবা লৈরোন্মুং  
 ঝাংলবা লোইবী, লোইনাইদ নোংমদোন  
 যৌরুরে ইমা, কোয়রুরে মালেম  
 পৃথ্বমক নঙগীতা ওইরন্নে ইমা ॥

২১/৩/২০১১



## লোইবী নাপোম অরাংবদা

লোইবী নাপোম অরাংবদা  
কোক্তা শম্বু পুরদুনা  
চাংগী পামলৌ তল্লিবীসে  
ঐখোয় পোকপী ইমানিনে ॥

পারী মমোম নাউয়োকপদা  
অরা মৈশা লাংলবীনি ।  
লৈত লায়র মৈখুরক্তা  
চেংলৌ শক্তম ওল্লবীনি ॥

লৈচীল নঙসু ফিজং খল্লো  
পলেম অরা পোথাহল্লো ।  
মালঙ নঙসু লিরি হুম্মু  
পলেম হুমাং তৈথোকলম্মু ॥

২৭/৩/২০১১

## মঙলামি খল্লগে নুংশিরুবা

মঙলামি খল্লগে নুংশিরুবা  
কাউথোকপা তল্লগে পুলিসিদা  
নুংশিবা খঙদবী নশুংলাংগী  
লেল্লগে যপোকসে নীংবা কায়না ॥

পুলিগী মরুপনি খঞ্জরুবা  
নুংঙাইবা ঈপাক্তা তাউজরুবা  
ইরালগী চৈনাসে খাঙজহৌগে  
লমহেনবা থম্মোয়সে কপচহৌগে ॥

অহানবা থেংনবা মীকুপুগী  
খঙহৌদ থম্মোয়দা হৌরকখিবা  
নিংতম্বা থম্মোয়গী নুংশি ঈখিল  
অঙাওবা ঈরৈনি খন্দোক্লগে ॥

৮/৮/২০০৯

## ঝারৌবতা হৈবা থম্মোয়দুনা

ঝারৌবতা হৈবা থম্মোয়দুনা  
খঙবীরল্লাবা ঐগী থম্মোয়সে  
ফংলল্লোইনে ঐসু নফমদগী  
খাঙঙমদ্রবা চৈনা পুন্সিসিদা ॥

খাজিনল্লাবা চেকপল মনুংসিদা  
হোংফদ্রবা রাশক পল্লোন্মুংদা  
উবীরল্লাবা ঐগী পুন্সি শক্ত্রম  
কপলমগনি নঙসু ঐগীদমক্ত্রা ॥

মীরায়বিরে পুন্সি নোংদম্বনা  
ওইহনবীরে ঐবু থম্মোয়পান্দবী  
ইন্থোকখিবদা নঙবু ইফমদগী  
খাঙহৌরিবা চৈনা পুন্সিগিনি ॥

১২/৮/২০০৯

## লোয়ালমগী তাম্রবীদো

লোয়ালমগী তাম্রবীদো  
মীংমাঙসিদা লেপ্নরেনে  
ঝারৌ পূক্চেল লোয়নখিবী  
কাউগে খল্লি কাউঙমদরে ॥

পস্হৌ য়াথং ইনখিনবা  
চীনবানসিনা হায়দোকথরে  
নুংশিববু মীনল্লগা  
লল্লানবীনি ইস্হেঙ্কুবা  
পূক্কাংসিনা নিঙাই তৌহৌরে ॥

নোক্লিবসে মীনল্লবনি  
থম্মোয়দদি কল্লীবনি  
পূক্কাং নিঙাই থেমঙমদরে  
নুংশিববু মীনল্লুবা  
মায়খীহৌরে ঐগী পুল্লি ॥

২৬/১০/২০০৯

## ইচেগী ইবেম্মা নুংশিবা

ইচেগী ইবেম্মা নুংশিবা  
 লৈহৌরো ইচেদি চৎলগে  
 পুলিগী অনৌবা খোঙচত্তা  
 শকখঙদ মদাইকা যৌত্রগে ॥

নিঙোলগী মপোকসে নুংশিকো  
 নঙগীসু মতমদো লাক্কনি  
 নিঙোলগী কাসিদি হাঙহৌনি  
 পল্লেগী নুংশিবা ঈরানয়াই  
 ইপামগী লমদম্বু ওইহৌরে ॥

পুলিগী অর্রাবা খঙদনা  
 পলেমগী পল্লেগী শাইগোন্দা  
 নুংঙাইনা লেনখিবা মীকূপতো  
 লাক্কবোই অমুক নৌহৌনা  
 নিঙোলগী মপোকসে নুংশিকো ॥

১২/১১/২০০৯

## মেরাগী থাবল নুংওনবী

মেরাগী থাবল নুংওনবী  
 কায়রবা ঐগী থস্মায়সে  
 মিনুংশি খঙদ ওংলরে  
 মেঙলবা নঙগী নঙালনা ॥

হৌস্ববা রাবী লীররে  
 লৈঙমদ্রে মৈচাক পুঙমদরে  
 থুপ্লবা থস্মায় কাচিন্দা  
 পাম্মুনা চেৎনা থমজবা  
 প্লম্বক থাপ্লা তামথরে ॥

পল্লেপফম খঙদ পাইখিবা  
 অপাইবা লৈচীল য়েংলগা  
 লেল্লিবা ঐগী পুন্নি  
 উদরা মীৎলু পিরাংসে  
 করিগী মৈচাক হাপ্লরি ॥

৭/১১/২০০৯

## শঙ্করগনু য়েমীংথা ও

শঙ্করগনু য়েমীংথা ও  
 নঙগী ঈশৈদো তাঙমদরে  
 নঙগা তামুরগে রাশকখরে  
 শঙ্কোন হোংখ্রবা পুঙ্গিসিদা ॥

নঙগী ঈশৈদো তারবদি  
 হৌথ্র রারীদো নীংশীংলগা  
 নুংশি মৈচাকসু হাপলক্কনি  
 ঐগী থম্মোয়সু কায়খিগনি ॥

নঙগী ঈশৈগী তাস্বাদুনা  
 পুঙ্গি ফিরেপসে হোংখ্রবদি  
 ঐগী রাশকসু কায়খিগনি  
 নুংশি লমনসু তোলহৌরনি ॥

২৮/১১/২০০৯

## লোইশিন্দনা লোইশিনন্দবা

লোইশিন্দনা লোইশিনন্দবা  
 নঙগী ঐগী হৌন্দবা বারী  
 লৈকোলসিনা নীংশীংহল্লৈ  
 নৌহৌননা ওসি অমুক ॥

লোছোক্তবী লৈরাংশিংনা  
 ফোঙদোরক্কে অদুঙৈগী  
 থম্মোয়নুংগী বারোল কয়া  
 লৈরোল চম্মা থমজিনন্দবা ॥

ঐগী পুক্রীং খোয়রাঙলক্কে  
 মনিঙ তল্লে মীংলু পিরাং  
 পুন্নি মমি শাল্লমদাইনি  
 কাউথোক্কুরে মীকুপসিদা ॥

২৮/১১/২০০৯



## লৈচীলসিসু মৈশা পুরল্লে

লৈচীলসিসু মৈশা পুরল্লে  
থাজসিসু মৈচাক য়াওরল্লে  
ওসিতনি ঐনা খঙলীবা  
নঙনা তাম্মা চৎত্র' তুংসিদা ॥

নুংশিবগী মতীক ময়াইসে  
অসুক কল্লি ঐদি খঙলুদে  
কায়নবগী অরা মৈচাকসে  
অসুক রানি ঐদি থাজদে ॥

নুংঙাই মঙলান মঙখি অদুঙৈ  
নুংশি ঈথক ঈপোম হৌরিঙৈ  
নীংলীংলগা থন্মোয় কায়হল্লে  
মহাও য়াওদ্রে পুলি হিংবগী ॥

৩১/১২/২০০৯

## ব্রাহ্ম অমা হংলিয়ে

ব্রাহ্ম অমা হংলিয়ে  
 পাউখুম অমা ঙাইরিয়ে  
 পলেম শকপী ইমাখোয় !  
 পস্হী শকপা ইপাখোয় !  
 খঙজনিংনা হংবনি  
 পাউখুম শেংনা খুস্বীয়ু ॥

শংরৈ চরোং হাউনাগী  
 চেংহী মনম চুরবী,  
 শল্লাং নীংদু য়ৈরম্বী,  
 পোইরৈ নুজা লৈরম্বী  
 শল্লাং কোয়করুম্বী  
 হায়নৈ মীনা চুম্বরা ॥

তওং তমং খুত্তা পায়,  
 শিল্লাই তরেং মাঙদা থা,  
 শিনশু ঈশৈ শল্লুম্বী  
 পোইরৈ চনু লৈরম্বী  
 ফৌশু ঈশৈ শল্লুম্বী  
 হায়নৈ মীনা চুম্বরা ॥

২৮/১/২০১০

## পোইরৈ শীমা শাংলস্বী

পোইরৈ শীমা শাংলস্বী  
 শীমৌ লশিং লৈরাংলৈ  
 লৈশেম লৈরাং নুংওনবী  
 লৈরাং নঙবু কৈদনো ॥

পারী চাউদ নাউয়োক্লে  
 ইমোম শাংদ নাউকোক্লে  
 পলেম শক্তম লৌরখো  
 পোইরৈ য়ুমথোঙ খুদিংদা  
 শীঙেল লৈশক তাল্লখো ॥

নঙগী লৈশাং লেপখিনু  
 লৈশেম ঈশৈ কাউখিনু  
 লৈরাং লৈশাং লেপখ'দি  
 পোইরৈ সনা লৈবাক্কী  
 লনগৈ ময়েং তাখিনি ॥

২৮/১/২০১০



## কুমজাই লাংলেন চরৈহল

কুমজাই লাংলেন চরৈহল  
লোইদাম চনু শজিবু  
লৈশা মপুঙ ফারক্লে  
নিঙোল মকে শেম্বক্লে  
য়েংলো লাউনে নীংথীরে ॥

লৈরি, চোন্নাং, কুশ্মলৈ  
কোস্বীরৈদি লৈনুংশি  
নাপই নাচোম ওইখরে ।  
খোঙ্গুমৈলৈ, শমজীরৈ  
উরৈ লৈরাং নুংওনবী  
নুরাই শমজী গানখরে ॥

লৈহাউ লৈরেন তোমথিনবী  
শাইনোন লক্তা লোংচরি ।  
লৈকোল লৈমা গুলাপলৈ,  
য়াহৌ গুনবী সনারৈ,  
নুজাই ওক্তা গাংস্বাইরি  
য়েংবই পেনবা নাইদরে ॥

১২/৩/২০১০



## খৌরাংনা ওাইরকপা বাকচীংগী

খৌরাংনা ওাইরকপা বাকচীংগী  
 নোংলিকসে ওসিদি খীকুরে  
 লাক্কনি মপাউসু ফাইরেলগী  
 শক্কনি য়েন্নীংথা ঈশৈসু ॥

উল্লেনগী চৈনাবু খাঙলুবা  
 উপালদা য়েন্নীংসু হুল্লনি  
 বাকচীংগী উনখাবু নংলুবা  
 লৈপালদা লৈয়োনসু চোংলনি ॥

হৈনৌগী অপোশ্বা মপালদা  
 নুংওনবী কোকিলনা খোংলনি  
 হৈখাগী ঙৌরুন মপালদা  
 মালঙনা চীরোলবু তৌরনি ॥

৩১/১/২০১০

## তাম্বরগা কাউগদ্রা খল্লুবা

তাম্বরগা কাউগদ্রা খল্লুবা  
নঙগী নুংশি শক্তমসে কাউঙমদ্রে  
লাপ্পরগা মুৎকদ্রা নীংলুবা  
নঙগী নুংশি মৈচাকসে মুৎঙমদ্রে ॥

চৎনবীগী শম্বলবু কিরুরে  
মীনম্বরে থম্মোয়গী নুংশিবা  
ইহ্নোঙ্কুরে নুংশিবী নহাকপু  
চুখৎলুবা মৈরিসে ইখৎনা  
লকানুংদা ওমচারু চাক্কুরে ॥

নীংশীংলগা হৌত্তবা রাবীশিং  
মচেৎতানা কায়হল্লে থম্মোয়সে  
মৈরী ওনপ্ত্রে নুংওনবী থাবলসু  
নিংঙমদবা থম্মোয়গী মৈচাকসে  
খঙলল্লোইদো চাম্ববী নঙনদি ॥

৪/১/২০১০

## ইষিগে খল্লি পুন্সিগী হারী

ইষিগে খল্লি, পুন্সিগী হারী  
চেনাসু লোইদরি, ইনিংবা লেপতরি  
রাখলগী ঈচেল, ঈচেল নাইরল্লি ॥

অরোনবা মৈচাক, অফোঙবা পিরাং  
থম্মোয়না খাঙলি নোংদমগী চৈনা  
অমুবা ফিজং, ফিজং মরুমদা ॥

লোইবীনা ঈপাক, ঈপাক্সা লোইবী  
ওইখিবা নংতরা লৈশেমলোন হারী  
অহোঙবা পুন্সি, পুন্সি খোঙচৎনি ॥

২৫/১/২০১০

## ঙাওজরুবনি ঐদি

ঙাওজরুবনি ঐদি  
 নঙগী ঈশৈগী ঈপোমদা  
 মঙজরুবনি মঙলান  
 মঙফাওনররোই খঙনা ॥

মঙলাকুবসু পামদে  
 ঐগী পুলিসে মঙলান্দা  
 কাউথোক্লেগেসু ওমদে  
 নঙগী ঈশৈসে তাইবঙদা  
 হায়ফম তৌফম খঙদরে ॥

শজিক থবাগুম নঙনা  
 ঙানখো সুবগী অতিয়া  
 নঙগী ঈশৈগী তাহুদা  
 চাংলোন রাংমগী পুলিনা  
 মোমোন মীনোক তল্লগে ॥

২৩/২/২০১০



## নঙতবু ঙাইবদা পুলিসে চোকথরে

নঙতবু ঙাইবদা পুলিসে চোকথরে  
মীংলুগী পিরাংসে খাম্বসু যাদরে  
লৌনম্বা নঙবুদি থম্মোয়না বারৌরে ॥

লাকখিনি হায়রম্বা, থম্মোয়বু থেম্বম্বা  
রাশক্তো নীংলীংলি, শক্তমদো থোরক্লি  
কাউগেসু ঙমদেনে হৌথ্রবা বারীশিং ॥

মেঙলবা থাবলগী নুংওনবা মাঙথরে  
অহীংগী অচীকপা অরেম্বা ওইথরে  
লৈকঙলা ওইহৌরে চম্বী মপোকসে ॥

২৭/১/২০১০

## হিংনিংবগী অপান্ধা

হিংনিংবগী অপান্ধা  
 লৈরমদ্রবা পুলিসে  
 হিংনিংলক্রে ওসিদি  
 থেংনকুবদা নহাক্কা ॥

নুংশিবসু খঙলক্রে  
 অপান্ধসু ফাওরক্রে  
 শকখঙদবা নহাকপু  
 করি থোক্রে ঐহাক্কা ॥

ভল্লিংলক্রে ইপাউসু  
 লোইনাইদনা নফমদা  
 লাইনিং ওইরে নংতনা  
 করি মরম্মু লৈবনো ॥

৩১/৫/২০১০

## তারমদাই কোরৌ মঙান্দা

তারমদাই কোরৌ মঙান্দা  
খুমজিনত্রবা পুলি চেনাদো  
হাইদোরক্রে নঙগী মায়থোঙনা  
শংবানবী চিংয়া লৈকোন্দা ॥

নোংদম্বগী নোংদম চৈথেংনা  
নাইথৈত্রবা পুলি ঈচেলদো  
হল্লরুরোই খঙনা খোয়রাঙলুই  
নীংলীংলগা থম্মোয় নুংওল্লুই ॥

কুইরবগী তুংদা ওসিদি  
য়াইফকোনগী য়াইফ নপাউখোল  
তল্লিবদো মোমোন মায়থোঙনা  
পেঞ্জরেনে ঐগী থম্মোয়না ॥

৫/৮/২০১০

## থোৎনা নৌবী লৈবাকলৈ

থোৎনা নৌবী লৈবাকলৈ  
 তনৌবী লৈয়োমা  
 কল্ল মালেম তেমশিংনা  
 লৈকা ফনা শাংলক্লে ॥

মেঙনা থোৎপী লৈনানা  
 কোরৌ মৈশা অকনবা  
 খাঙ্ঙমদনা খাঙলিবা  
 য়েংঙমদরে মতৌসে ॥

নোংলৈ শহ্ম অঙাওবা  
 তেমশিংনরি লৈখোক্কা  
 ইঙা নোংজু চৈথেংসু  
 মায়োক্কা লৈনানা ॥

২৯/৮/২০১০

## রাইহে অমা লানখিবনা

রাইহে অমা লানখিবনা  
 পুল্লি 'সিমা লাল্লদরা  
 ঐগী থম্মোয় কপহল্লগা  
 নঙগী থম্মোয় পেল্লদরা ॥

মিপাইচাউবী থম্মোয়সিদি  
 নপাউ তাদ লৈঙমদরে  
 লৈচীল উরুই মৈচাক হাপ্পি  
 ঈচেল য়েংলুই পিরোইনরি ॥

সুমহং হৈবি মালেম লৈমায়  
 মৈফম ওল্লে মৈশা ফাওরে  
 বারৌ পূকচেল উংলিবরা  
 থম্মোয় নুংগুম কনপ্রবরা ॥

৪/১০/২০১০

## থাবলগী ফীজোল শেংলিবা

থাবলগী ফীজোল শেংলিবা  
মালেমসে মেঙনা নীংথীরে  
নুংওল্লে থস্মায় লকানুং  
খোয়রাঙলে উনবা পুংকীংসু ॥

লৈচীলগী শাথেক লোৎখরে  
চীরোট্লে লিরি মালঙনা  
উরুবা খুদিং তনৌরে  
য়েংলুবা পুংস্বা নীংথীরে ॥

মেঙলবা থাবল ঈপোমদা  
নুংশিবা কৌবা মহাকী  
রাবগী চৈথেং লোইরমদরে  
নুংঙাইবা পনখে লৈরমদরে ॥

১১/৯/২০১০

## পারী নঙবু নুংশিবা

পারী নঙবু নুংশিবা  
 পলেম থরায় ওইরন্বা  
 পারী চেংলৌ উদবা  
 কুমজা মশিং য়ান্নেদা !  
 তাদ্রে য়াৰা নুংওনবা  
 নঙবু করম লেল্লীগবা ॥

কুমগী নোংজু লাকপদা  
 চোৎতবরা নহাকপু  
 অখাক অরাও শহ্মদা  
 কিদবরা পারীও !  
 নিংথম উল্লেন চৈথেংদা  
 করম খাঙলী নুংশিথেইবা ॥

খোঙ্গুল লীকুই ফংদরে  
 ওইজবসু লাক্তরে  
 তরা চাকপু লামদরা  
 পীবুক থন্না চারোলাও ।  
 পারী শেৎনা মৈরীদা  
 লেমলৈ ওইরে পলেমদি ॥

৯/১০/২০১০

## তাইবঙ মীরন্নে রাংমদা

তাইবঙ মীরন্নে রাংমদা  
 নুংশি শক্তমসে পুদুনা  
 ইদোম চংলগে নুংশিবা  
 কায়নৌ তন্ননে লাইবক্তা ॥

নোংদম চৈথেংনা য়ৈবদা  
 কেনথরে লৈনাসু চোইজাইনা  
 থম্মোয় লৈরাংসু কংঙমদরে  
 নুংশি মঙলানসু কায়থরে ॥

নুংশি লংলাগী লংজিন্দি  
 চেংনা কিহৌরী থম্মোয়দা  
 মথং মপোক্তা শল্লসি  
 নঙবু ঙাইরমগে চান্নবা ॥

২০/১০/২০১০



## মেরা থাবুম নুংওনবী

মেরা থাবুম নুংওনবী  
খোঙলৈ কায়দ যৌরক্লে  
লাংবন মৈশা তুংওইনা  
নুংওন মপাউ পুদুনা ॥

পলেম লাংওন চঙখোনবী  
অপাছোইবী ইমানা  
মপাম লমদম খোঙ্গুমলক  
য়াইফ খৌজাল পীনথা ॥

চাংউ লীক্লম তুংইঞ্জ  
মালেম য়াইফ খৌনিজ  
খোয়ুম শিহ্না পাঙদুনা  
লাইনিং পরৈ চেৎনথা ॥

মেরা থাউমৈ থান্দুনা  
মেরা হৌবু চোংদুনা  
চাংমী তন্মী অনীগী  
নুংশি লীপুন চেৎনথা ॥

১৯/১০/২০১০

## চেদা য়েকপা নহাকী

চেদা য়েকপা নহাকী  
 লোহোক্তবা শক্তমসে  
 ঐগী থরায় ওইহৌরি  
 ঐগী পুলি ওইহৌরি ॥

চৎনবীগী শম্বলনা  
 নঙগী ঐগী মরক্তা  
 লোইবী চিংগুম থৎথরে  
 উনা উনা তাম্বরে  
 খাঙুমদ্রবা চৈনারক্তা ॥

উনবগী নুংঙাইবা  
 পুলিসিদা ফংদরে  
 কায়নবগী অর্রাবা  
 ঐগী শরুক তন্ননে  
 তায়েন্নবা নোংদমখোলদা ॥

২১/৯/২০১০

## ইচেগী ইবুংঙো নুংশিবা

ইচেগী ইবুংঙো নুংশিবা  
 শাগৈগী উরেপও পান্ননবা  
 ইচেগী য়াৰাসে তারোনে  
 অকাওবা পরৈসু চনগনু ॥

পলেমগী ঈরিক্লা খোন্নাংনা  
 শেমখীবা চাউখিবা হকচাঙদো  
 নুংশিবা ওম্মুকো নুংশিথোইবা !  
 ফন্তুবা চীঞ্জাতি হুনিনে  
 নন্তুবা লীচতি য়েকুবনি ॥

ফংঙমদ্র মীওইবা মপোকনি  
 তাঙলবা পুন্সিগী মীকুপনি  
 পাম্মুবা হৈয়ুকো নুংশিথোইবা !  
 খোন্নাংগী লমন শিংলম্মু  
 পোকচমন ফিদা থারম্মু ॥

২/১০/২০১০

## হায়তবনি ঐদি পৃক্লিংগী বারোল

হায়তবনি ঐদি পৃক্লিংগী বারোল  
 নাশোন পিক্লা চীক্লা খোঞ্জেলসু থোক্ত  
 যৌরমগনি খল্লি থম্মোয়দা নঙগী  
 মীনম্বদি নন্তে নুংশিগী লীপ্ন ॥

লৈচিল্লক্তা কেকু লোংলিবি থাজ  
 মাঙখিবরা মাগী মেঙলবা মঙাল  
 মীনম্বগা নদোম নুংশিবা মাবু  
 ওমগদরা খাঙবা পুন্সিগী চৈনা ॥

অহানবনি নঙনা অরোয়বসুনি  
 লৈজরিবা পুন্সি নঙতগীনি  
 নুংশিরুবা ইরাল ওইহনবীগনু  
 খাঙুথক্কী নন্তে পুনখিবা লীপ্ন ॥

২৩/৯/২০১০

## মৈরানবীৰু ওইরুৱে

মৈরানবীৰু ওইরুৱে  
নঙগী নুংশি মৈরীদা  
মিহৌরুৱে নঙতবু  
খোয়দাৰুৱে পুকীংনা ॥

মৈশা ৰাওৰি খঙলুদে  
ননাঙলুৱ নক্কুৱে  
লাপথেকপসু ওল্লৰোই  
পুন্সিসিনা হিংলিঙে ॥

মৈরিসিদা তাস্কোয় ওল্লা  
চাকথেকপিরো পুন্সিসে  
মপোক মই য়াঞ্জগে  
নঙবু নুংশিকবগী ॥

১৫/৯/২০১০

## লৈচীলনি খন্না ওইবুবা

লৈচীলনি খন্না ওইবুবা  
মৈখুগী মপৈ ওইবুল্লৈ  
খীল্লরোই নোংলেন ঈরীকসু  
বৌরাংল' থম্মায় লৈকোলদা ॥

ওইবদা কয়াম রাখিবা  
মীকূপতো কয়াম শাংখিবা  
ফংহৌরে চৈনা ইতোমতা  
বৌরাংবা মৈচাক খাঙবগী ॥

লাল্লরোই পুন্নি যেমীংথা  
থম্মায়গী লৈরাং শাংলরোই  
নুংশিগী মঙলান কায়হৌরে  
অরেন্হা ওইরে মপোকসে ॥

৭/৯/২০১০

## তুমদুনা লৈজবী থম্মোয়সে

তুমদুনা লৈজবী থম্মোয়সে  
নীংশীংবা নহাক্লা হৌদোক্লরে  
খাম্বসু যাদনা মীংলূদা  
পিরান্গী ঈচেলসু নাইরক্লে ॥

নুংশিবা মশকসু খঙদনা  
করিগী নুংশিবা তম্বীরল্লী  
থম্মোয়সু পান্দবা নহাকপু  
করম্মা থেংনক্ই পুজিদা ॥

লাৎচক্ই থম্মোয়দা নঙতবু  
ইরালদো করিনো পীরম্বা  
মৈচাকসে অসুম্মা খাঙলমলৌই  
নুংশিবা খঙলুবা থম্মোয়না ॥

২/১০/২০১০

## মনিঙ তল্লিবা ঐগী থম্মোয়গী নিঙাইসে

মনিঙ তল্লিবা ঐগী থম্মোয়গী নিঙাইসে  
 থেঙ্গা ওমদরে ইদোম লৈতাফম খঙদরে  
 ওইনরিমাল্লৈ ফ্লসু তাময়বা নফমদা ॥

হৌদোকখিবনি ঐগী তুল্লম্বা থম্মোয়সে  
 মঙজরিঙৈদা নুংঙাই মঙলান পুলিগী  
 অসুম ওইগনি হায়বা খল্লুদে নোংমতা ॥

চৈনা ফংহৌরে ওসি চল্লবী থম্মোয়সে  
 অসুক শাখিনি হায়বা নীংলুদে নুংশিবা  
 অসুক রাগনি হায়বা খঙলুদে কায়নবা ॥

৪/১০/২০১০



## চৎনবীগী শম্বলসিনা

চৎনবীগী শম্বলসিনা  
নঙগী ঐগী মরকসিদা  
থাপ্রবসু কায়না পল্লোন  
থম্মোয়নুংগী নুংশিবদি  
মপোক তরেং তরেংকীনি ॥

লীরি বারী, নুংওন বারী  
নুংশি শৈরোল শৈহৌফম  
চিংয়া লৈকোল লৈরাংশিংনা  
নীংশীংহল্লে থৌদোক কয়া  
লেপ্রাইদবা নোংজুসিনা ॥

মঙলান তাইবঙ অনীমজা  
ঐগী থম্মোয় অতিয়াদা  
ঙাল্লি নঙনা কোরৌ ওইনা  
পীরি মঙাল থাজ ওইনা  
ওইরি নঙনা ঐগী পুন্নি ॥

২৪/১০/২০১০

## লাওনা হাংলম্বা নহাকী

লাওনা হাংলম্বা নহাকী  
 নুংশি থোঙ্গালসে ওসিদি  
 মরম তরুম্মু লোনবগী  
 মৈচাক খাওজবা ওল্লবা ॥

পুলি অয়ুজা মঙলানগুম  
 শকমীলখিবা ঈশৈদো  
 খোহ্মাং য়ৈহৌরি থম্মোয়দা  
 কাউবা ওল্লবা নহাকপু ॥

নঙগী থম্মোয়গী পৌরোলদো  
 লোনবা ওল্লবা তশেংনা  
 ঐগী রাখলগী অতিয়া  
 লৈচীল মপৈনা কুপলক্রে ॥

২/১১/২০১০

## তান্নবা লোইবী চিংগাদা

তান্নবা লোইবী চিংগাদা  
 লৈজবী ঐনি চন্নিবী  
 অচীকপা পামজৈ থশ্মোয়না  
 মহৌশা লৈকোল খোয়দাজৈ ॥

মালঙগা খোঙলোয় ওইদুনা  
 চেঙ্গাগা লমজেল তান্নজৈ  
 অশংবা হানৌ মরক্তা  
 পোন্নিগা কেকু লোৎমিন্নৈ ॥

লূরবা লোইবী ঈচেলগা  
 নুংশিবা ঈশৈ শকমীন্নে  
 পাইরিবা লৈচীল মপৈগা  
 পুল্লিগী পাউখোঙ চন্নিজৈ ॥

১২/১১/২০১০

## উমং কৌবী ঐদি কপলি

উমং কৌবী ঐদি কপলি  
 থম্মায় শোল্লি, নুংহীকুরি  
 মনিঙ তম্বা মীওইবগী  
 পায়মা থেনবা মতৌসিদা ॥

ঐগী শক্তম থুগায়বিরে  
 ইতম্বাক্তা চাক্তারম্বা  
 পোম্বী চেল্লা ওম্বা পাইথরে  
 ইশাইকোন্দা হিংজরম্বা  
 থরায় কয়া লৈফম লৈতরে ॥

তাইবঙ থরায় নাউয়োক্লিবা  
 নিংশা লাইজ শাইওনহনবা  
 উমং ঐবু মীরায়বীরে  
 ফংহৌগনি চৈনাদুদি  
 নীংশীংদরে মীওইবনা ॥

১৪/১১/২০১০

## নীংথীবি থানিল থাজসে

নীংথীবি থানিল থাজসে  
নুংশিবি মায়থোঙনা হেল্লিনে  
নুংওনবি থাবলগী ইপোমসে  
পাম্মুবি শাথেক্লা হেল্লিনে ॥

গুলাপনি থম্মোয়গী লৈকোলদা  
নুংশিবা লৈনম্মু য়েল্লিবি  
থাজনি পুক্রীংগী নোংদোন্দা  
মেঙলবা মঙালবু পীরিবি ॥

কংনাইদ্র নুংশিগী ঈফুংনি  
পুন্সিগী ঈতিনফম ঈপাক্রি  
নঙতনা মহেল্লি চান্নবি  
নঙতনা হেল্লিনে থম্মোয়দা ॥

১৫/১১/২০১০

## অদুঙৈগী নুংশিবী

অদুঙৈগী নুংশিবী  
 নঙগী শক্তমদো মাঙলমদি  
 থম্মোয়ছবী নীংথীবী  
 নঙগী মীনোক্তো হোংলমদি ॥

গুলাপ মানবী মায়থোঙনা  
 এবু শুমহংলি ওসিসু  
 তঙাংলবী চীনবান্না  
 এবু ওাওহল্লি হান্নগুম ॥

য়েন্নীংথাগী অয়ুক্তা  
 নুংশি ঈশৈবু শক্লব্বী  
 কাউগে খল্লি কাউঙমদে  
 থম্মোয় লৈরাং-ও নুংওনবী ॥

১৬/১১/২০১০



## ঈয়ায়থকী থম্বালনি কাউবরা

ঈয়ায়থকী থম্বালনি কাউবরা  
 লৈকঙলাদা করিগী হৌনিংলুই  
 অরেন্দা করিগী মিতারুই  
 লৈকঙলানি খঙলবা থম্বায়বু ॥

লাক্কবসু নোংজুথা চামনা  
 শাংকায়ররৌই থম্বালগী লৈনাদি  
 য়েনঙম্বরৌই নুংশিবা লৈনমসু  
 থম্বায়নুংগী তেংথাখোল নঙনা ॥

ফংজরেন্দো চৈনাদি নতোমতা  
 খঙবীনবা কনাসু য়াওদনা  
 কান্দ্রবা মপোক্কি পোক্কুবা  
 হিংলুবগী মমলসু লৈত্রবা ॥

১২/১২/২০১০

## উৎলরবদা নঙগী চেংলৌ

উৎলরবদা নঙগী চেংলৌ  
 নোংথাঙগুয়া ইমাঙসিদা  
 নোংলেন ঈরীক চাইথরক্লে  
 ঐগী থম্মোয় লৈকঙলাদা ॥

নঙগী মীনোক অমখক্কা  
 চাংজৌ পারে থম্মোয় ঈপাক  
 নঙগী রাইহৈ অমখক্কা  
 পুলি মমল লেঙ্গীররে ॥

তামখরে ঐগী রাখল নোংলৈ  
 মুৎখরে মৈশা লকানুংগী  
 শাংকায়রক্লে থম্মোয় লৈরাং  
 লৈশাং তম্বা কাউরুরবা ॥

১৩/৯/২০১০



## লাক্‌বসু অনৌবা চহীনা

লাক্‌বসু অনৌবা চহীনা  
লাকখিদরে চান্নবা নহাক্তী  
তাখীদরে নুংশিবা নপাউসু  
মীকূপ খুদিং খৌরাংনা ঙাইজবা ॥

ওইনজরুই নুংশিবা নফমদা  
বারৌখরে নঙনদি তশেংনা  
খাঙুঙমদ্রবা থম্মোয়গী চৈনাদি  
পুৰীখিদ্রে অরীবা চহীনা ॥

নীংশীংলগা হৌথ্রবা বারীদো  
থম্মোয়পেন্না কপচবা মঙায়রে  
মহৌশাগুম নোকমিবা মায়থোঙনা  
থেন্সীরদ্রে বারবা থম্মোয়সে ॥

১৬/১২/২০১০

## নুঙগুম্মা কল্লনী থম্মায়সে

নুঙগুম্মা কল্লনী থম্মায়সে  
 ঋঙহৌদ লৈনাগুম থোংহনখি  
 থম্মায়না চঙজফম পীখীদ্রবা  
 ঝারৌনা চংত্রবা মহাকী  
 অরৌইবা পুন্নিগী মীকৃপ্তা ॥

তামত্রবা মহাকী থরায়না  
 লেপ্পরি ওসিসু ইনাক্তা  
 লৌইবী চাংজাওগুম লেঙদনা  
 পীররে ঈশৈগী ময়েকসু  
 হাপ্পরে সুরগী ঈপোমসু ॥

লেপ্পগে মপোকসে নঙগীদমক  
 নুংশিবা ঋঙদবী ওইদুনা  
 থম্মায়দা লোংলীবা নুংশিবা  
 মথংগী মপোক লাংওন্দা  
 কংচগে নুংশিবা নফমদা ॥

২০/১২/২০১০

## খণ্ডবীরল্লাবা পুলিসে

খণ্ডবীরল্লাবা পুলিসে  
নঙগীদমজ্ঞা হিংবনি  
পীবীরল্লাইনে চৈনাসে  
হুন্দোকপিরল্লাই ইতোমতা ॥

নহাক লাকখিনি ঙাইবদা  
অহিং কয়াসু লোইখরে  
উল্লেন উনখানা য়ৈবদা  
ঈংঙু যাদরে থম্মায়সে ॥

লোইবা তারবা মপোকসে  
নঙগী নুংশিবা ফংদনা  
অমুক পোকুরোই মীওইপোক  
খাঙবা ঙমদ্রবা চৈনাগী ॥

২১/১২/২০১০

## নঙগী লৈখোঙ শোম্মা লাইজ যীক্লা

নঙগী লৈখোঙ শোম্মা লাইজ যীক্লা  
 লেঞ্জরকপা পুলি লৈতাহন্দরে  
 ওসি নঙনা শারেপ ফারকপদা ॥

কৈদৌঙেনো নঙনা পোল্লকপদো  
 ওইঙমদনা ঐনা ওইজরকপা  
 পুস্তুয়বী নতৌ উরুংগা  
 নুংওল্লক্লে ঐদি খোয়রাঙলক্লে ॥

পোমশাৎনবী নতৌ য়েংনিংলকই  
 নিংখীরবী লৈশাৎ উনিংলকই  
 কেনখিগনি লৈনা চোইজাইননা  
 খল্লুবদা থম্মোয় তনিঙ্ককই ॥

২৪/১২/২০১০

## শীতুরীবসে পিরাং নন্তে মীংলুগী

শীতুরীবসে পিরাং নন্তে মীংলুগী  
ফোঙুমহৌদ্রবা নুংশি ঈপাউ তস্বনি  
নিংঙুমহৌদ্রবা থস্মায়সিনা নফমদা ॥

লাকখীবদা খঙহৌদনা ইনাক্তা  
কায়নবগী তমথীরবা মীকুপ্তো  
খাঙখিবনি চৈনাদুদি থস্মায়না ॥

থাংদোকখরে তাম্মা নঙগী খোঙথাঙদি  
লোহ্মোক্তবা থস্মায়সিনা খামজবা  
অরেশ্বনি তাবীদনা চৎখরে ॥

১০/১/২০১১

## কোরৌ ময়ুম চঙলমদাইসে

কোরৌ ময়ুম চঙলমদাইসে  
 য়েংউ প্ৰকীং নুংওন্দরা  
 উনা উনা তামত্ৰগনি  
 য়েংলমদনা চত্ৰগনি ॥

মুশি মুশি ঙালহৌরিবা  
 য়াচঙবগী পুন্নি থাউমৈ  
 মুত্ৰগনি য়েংনা য়েংনা  
 কায়নরনি পাম্মু পাম্মু ॥

পনথৈ নাইদ্র লম্বীসিদা  
 ঙাইহাক পুংগোই পল্লম্বনি  
 খোয়রাংলুনু অরেশ্বদা  
 তাইবঙ লৌনম কুশ্মৈদুগী ॥

১১/১/২০১১

## নুপীজা ওইরুবা মপোকসিনা

নুপীজা ওইরুবা মপোকসিনা  
খাঙবদা বারবা চৈনারক্তা  
হংলিবা ব্রাহ্মনি পীরো পাউখুম  
মিনুংশি খঙদ্রবা থম্মোয়দুনা ॥

খোন্নাংনা পীবুকপু থনজরিবী  
তাইবঙপান খঙদ্রিবী নারা কয়া  
কেমহনখি পুন্সিসু শরাকতম্মা  
নুপীজা মপোক্কা লাল্লবরা ॥

নুংশিগী মঙলানবু মঙজরিবী  
লৈরাংগা পাংখকপী পুন্মুঝবী  
চলহনথ্রে লৈমনসু শাংকায়দ্রিঙে  
চনুরা ওইরুবৈ মরাল্লনে ॥

পাঙ্গলবৈ নাপলদা মথোইকানা  
নোংমৈগী মরুমদা যয়াইকানা  
ফংহৌরে লাইমনসু চনু মৌনা  
অরোনবা অফোঙবা পিরাংলক্তা ॥

২/২/২০১১

## ফুমদুনা লৈরে থম্মোয়নুংদা

ফুমদুনা লৈরে থম্মোয়নুংদা  
তম্মিংবা ইপাউ চাম চাম  
চান্নবা নঙবু লাক্কোনাক্তা  
তন্নগে ইপাউ নাপচিক্লা ॥

ঙাইরম্মু হায়বা রাইহুনা  
রারবা থম্মোয় থেগ্না থেগ্না  
হৌখরে 'সুগ্না ওরাং কয়া  
ঙসিসু লেগ্নি নঙবু ঙাইরি ॥

নুংশিবা মশক খঙজরুবা  
চোৎনবা নন্তে ঐগী মোলাং  
ফংনবা নন্তে কায়না মৈচাক  
হিংলিবা ঐনা নঙতগীনি ॥

১০/২/২০১১



## অযুকী ঙাঙানবা মঙালনা

অযুকী ঙাঙানবা মঙালনা  
তুমিলা অমস্বদা লোৎখরে  
পুন্নিগী নুংঙাই মঙালান মঙলিঙে  
থম্মোয়দা চেনা অমা পীরন্নে ॥

নাপদা নিল্লরোইদো ওসিদি  
চেঙ্কাগী যাকায়রোল ঈশৈনা  
থম্মোয়দা ফাওররুরোই হান্নগুম  
লৈরাংগী পূকীং ছর লৈনমদো ॥

তিনখরে অমস্বদা লোয়নমক  
নীংশিংবা মাগী মমি নত্তনা  
লৈহৌদ্রে করিমত্তা ইনাত্তা  
পিরাত্তা ঈহৌরক্কে মীৎলূসে ॥

১২/২/২০১১

## ঐগী পুলি শৈহোষিবা

ঐগী পুলি শৈহোষিবা  
 নঙগী ঈশৈ লেপখিবদা  
 খাঙঙমদ্রবা চৈনা অমা  
 পীবীরল্লে থম্মায়সিদা ॥

মীংয়েং খুদিং পিরোইনারি  
 মীকূপ খুদিং ওমচাকুরি  
 পোম্বী শৈরোল তাঙমদরে  
 তুরেল তোরৈ য়েংঙমদরে ॥

লোইবী য়েংলুই তেংথারম্মী  
 তময়া হানৌ জগোয় শাথেক  
 মৈরী মৈশা ওম্মা ওল্লে  
 লকানুংদি লাম্মৈ চাক্লে ॥

১২/১/২০১১

## মঙলান ওইরফাও খাঙুঙমলোইদবা

মঙলান ওইরফাও খাঙুঙমলোইদবা  
চৈনা অসিমা খুদোল পীরম্নে  
নঙগী অরোইবা পুলি ঈশৈনা ॥

নঙনা পামজবা ঈশৈ ময়েকসে  
ইখি খোয়দানা পুলি চেনাদা  
মৈচাক খাঙুহৌরি মাসু ঐগুয়া ॥

কনা খঙদনা মচেং তান্ত্রবা  
থম্মোয় লকাদা মনিঙ তমহৌরি  
কাউঙমদরবা নঙগী ঈশৈদি ॥

১৯/২/২০১১

## য়েন্নীংথা নঙনা পুৰীখিবা

য়েন্নীংথা নঙনা পুৰীখিবা  
 থস্মোয়দো ঐগী পীবীরক্লে  
 লেনখীগে পুন্নি ইঙাও ঙাওনা  
 চল্লবী থস্মোয় মকালান্না ॥

নুংশিবা মশক খঙজখিরোই  
 কায়নবা মৈচাক ফাওজখিরোই  
 পুন্নিগী থৌদাং শোয়খীগদ্রা  
 মিপায়রে ঐদি নতৌদুদা ॥

খাঙঙমদ্র খৌরাং মৈচাকলঙা  
 নোঙ্গৌবী চেক্কা ওইজখিরোই  
 মৈরীদা ঙাওবী মৈরানবীগুম  
 পুন্নিসে কেস্বা কিজৈ ঐদি ॥

১৯/২/২০১১

## শীঘ্রেরে ওসিদি মীৎলুগী পিরাংসে

শীঘ্রেরে ওসিদি মীৎলুগী পিরাংসে  
 খান্সু ওল্লরোই খামগেসু খন্দরে  
 মায়খীবা পীররে নুংগুন্না থন্মোয়সে ॥

থাজও নহাকসু ফাওবরা ঐগুন্না  
 ওল্লন্না কোরৌনা তাখিবৈ চৈনাসে  
 খাঙলিবরা মৈচাক লৈচীলগী মরুমদা ॥

অথেঙবা অহীংগী অচীকপা তাংলৌদা  
 নুংশুরু লেপ্লিবা লোহ্লেজু' উপালও  
 ফাওবরা নখোয়সু থন্মোয়গী চৈনাসে ॥

২/৩/২০১১

## খোয়নৌ ইতা নুংশিবী

খোয়নৌ ইতা নুংশিবী  
 খোয়নৌ নঙবু চান্নবী  
 নিঙোল কাদা ফমসিলাও  
 নুজা ইপাউ তমগেলাও ॥

য়েন্নীং শহ্ম অঙাওবা  
 লকানুংদা চঙস্ত্রবোই  
 মনিঙ তল্লা নৈরক্লে  
 নিঙোল পায়মা নুংওল্লে ॥

করি নোংদম তমগবা  
 পায়মা পূক্রীং লাঙতক্লে  
 নুংশিদরা ইতারোই  
 নিঙোল ওইবী মপোকসে ॥

৩/৩/২০১১

## নঙবু কাউবা ওম্বা

নঙবু কাউবা ওম্বা  
 অরেশ্বদা হোৎনরুই ।  
 মঙলান তাইবঙ অনীদা  
 মনিঙ তল্লে নীংশীংবা  
 লকানুংদি মৈহৌরে ॥

ইঙা নোংজু ঈশৈসু  
 নঙগী শৈহেক ওইখরে ।  
 মহৌশাগী শক্তমসু  
 নঙগী শক্তম ওনখরে  
 মীকূপ খুদিং মৈরায়রে ॥

কলম পায়না খাঙজরুই  
 নঙগী বারম ইথোকখি ।  
 চিংউ খাদা বাকৎলুই  
 নঙগী মিংলেন শোন্দোকখি  
 খোঙথাং খুদিং মৈরায়রে ॥

১৪/৩/২০১১

## পাম্বুইদকো পাম্বুইদা

পাম্বুইদকো পাম্বুইদা  
 হৌত্র' পুলি তাংকজো  
 খোয়রাংইদা খোয়রাংই  
 নীংশীংলগা নৌহোনা ॥

অঙাং নারা ওইরিঙে  
 পলেম পছৌ মকাদা  
 নাওথী শানা লেনখিবা  
 হল্পরুরোই মতমদো ॥

য়েন্নীং থাগী ঈপোমদা  
 হরাও তয়াম ঈপাক্তা  
 ওইখি পুলি নুংঙাইবা  
 নুংশিবনিদা লাল্লরুরোই ॥

তঙাংলম্বা কুচুসু  
 তিংখোল্লম্বা উনশাসু  
 নাথৈদুনা চৎখরে  
 অমুক হন্না উরুরোই ॥

২০/৩/২০১১



## নগনা চংখীবা মীকৃপ্তা

নগনা চংখীবা মীকৃপ্তা  
 ঐগী লৈজবা পৃম্বসু  
 লোইনা পুদুনা চংখরে  
 পৃমহাঙ হাঙহৌরে তাইবঙপান ॥

কোরৌ মঙালসু শাম্বখরে  
 থাজই থাবলসু মেঙদরে  
 মাঙশ্রে পুন্সিগী নুংঙাইবা  
 করম লেলহৌনি অসুন্না ॥

নগনী পুন্সিগী মরুমদা  
 মমল লেপখীবা মপোক্লি  
 ওইরে ওসিদি অরেশ্বা  
 ঐসু পুৰীৰো ননাক্তা ॥

২২/৩/২০১১

## ইনাজা লৈরল্লবদি নঙনা

ইনাজা লৈরল্লবদি নঙনা  
কয়াদা ফজরমগবা থাবল  
ঙসিগী মেঙনা ঈংলবা থাবল  
কয়াদা পেঞ্জরমগবা থম্মোয় ॥

থাবলগী নুংওনবসে নঙনা  
তন্নিখী থম্মোয়সিদা ঐগী  
ফাওহ্নখী অচীকপদা মৈচাক  
ওমচাক্লা থম্মোয়নুংদা চাকপা ॥

নফমদা তমগে ঙাইরকপা ইপাউ,  
থম্মোয়গী বারোল থম্মোয়দা লৈরে  
অরেস্বা তারে ঙসিগী থাবল  
চাল্লবা নঙনা লাকত্রবসিদা ॥

২৩/৩/২০১১

## থংলেন মাঞ্জও পাম্মুবা

থংলেন মাঞ্জও পাম্মুবা  
নুজা পুলিবু নোংদন্বা  
থম্মোয় খান্নীবু মৈমুংলো  
অশাও মৈরীবু মৈমুংলো ॥

খান্নী মৈরীগী মৈশাদা  
নুজা পুলিসু মৈরায়রে  
নোংদোন লাইজনা মূংঙমদ্রে  
লিরি মালঙনা ঈংঙমদ্রে ॥

অশাও খান্নীবু মূংনবা  
পূকথেম য়ারাসু হৈজদে  
পাইমা থেঙ্লবী নুজাদি  
খাঙফম খঙদরে লোয়ুন্না ॥

২৪/৩/২০১১

## থম্মায়নুংদা য়েকখিবা

থম্মায়নুংদা য়েকখিবা  
নঙগী চেংলৌ শক্তমসে  
মৈরী থোক্লা চাক্লু  
মুখৎচবা ওমদরে ॥

পামজ মচু শঙদুনা  
পুন্সিগীনি লাৎচরুই  
নুংঙাই মঙলান মঙলীঙে  
করীগীনো মৈরীসে  
চুরল্লিবা নখুংনা ॥

মৈরী মৈশা কষনা  
পুন্সি পামেল মৈরায়রে  
থম্মায় লৈনা কেনদ্রিঙে  
মুখৎপীরো মৈরীসে  
চুখৎলম্বা নখুংনা ॥

১৩/২/২০১১

## কোলোয় নপাউ তাখীদবদা

কোলোয় নপাউ তাখীদবদা  
কোরৌ মঙাল লৈতবগুন্নে  
চেংলৌ শক্তম উখিদবদা  
থাজই থাবল মাঙব্রবগুন্নে ॥

ঈয়ায় ডানবী থরো থম্বালসে  
শাংলিবনি মরম লৈবগী  
নঙগী মায়কৈ য়েংল য়েংলগা  
থম্বোয় নিঙাই লোন্না খাঙজরি ॥

নোংদোন লাইজ ঈরীক বীজুবদা  
শীঙেল লৈরাং লৈশাং তমগদ্রা  
অরেম্বনি পুন্নি লৈরাংসে  
তংব্রবদা নুংশি লীপ্ননা ॥

২৮/২/২০১১

## অরীবদা ফজবা লৈ

অরীবদা ফজবা লৈ  
ফজবদা অচুস্বা লৈ  
মীয়ায়গনু অরীববু  
নাথৈগনু অচুস্ববু ॥

অরীবগী কুয়োমুংদা  
লোংলীবনি অনৌবসু  
য়েমীং হুন্লোই খল্লুগনু  
অরেস্বদা হুন্দোকখিনু ॥

অচুস্বদা নুংশিবা লৈ  
পুল্লিবনি মালেমসিসু  
লোইনাইদবা নুংশিবনা  
কাউথোক্কনু থম্মোয়নুংদা ॥

৩০/৩/২০১১

## ঝারী অমা লীরগে

ঝারী অমা লীরগে  
 নাপ চীক্লা তারোকো ।  
 য়েলহৌঙৈগী ঝারীনি  
 পাইমা ঝাখল তৌরোকো ॥

ঙসিগীদি মীওইবা  
 তাইবঙ যুমদা লৈরমদে,  
 মালেম কোয়না চংলম্মী ।  
 চরৈ ফিসু শেংলমদে,  
 খান্নী মৈসু খঙলমদে !  
 অদুঙৈগী ঝারীনি ॥

চরৈ শাবা হৈরক্লে  
 চরৈ শেত্ত মতৌসে !  
 খান্নী মৈসু পুথোক্লে  
 হিংনা চাবা মওংসে !  
 চাওখংলেবু হায়গদ্দা  
 খহৌ নঙবু মীওইবা ॥

৩১/৩/২০১১

## পান্থজৈ ইমা পোকুফম

পান্থজৈ ইমা পোকুফম  
 নঙমুক নুংশিবা, নঙমুক পান্থবা,  
 মালেমদা অমা লৈররোই ।  
 থবায়গীসু হেমা পান্থজৈ  
 হকচাঙদগীসু হেমা নুংশিজৈ ॥

ঐগী হকচাঙ কয়াংনুংদা,  
 শীংলি নাওরী পৃন্থদা,  
 চেল্লীবা ঈগী ঈচেলসে  
 ইমা নঙগীদমক্ৰি ।  
 ছল্লিবা মিহ্নসিসু নঙগীনি  
 কৎচরবনি পুন্নি নফমদা ॥

নঙগী শক্তম ঙাকপদা,  
 অরাবা লিশিং মায়েকুরসু,  
 পুন্নিগী নুংঙাইবা শকচগেনে ।  
 নঙবু মোমোন নোকহনবনা  
 খোন্নাং লমন শিংজগে  
 পোকপগী মই য়াঙগে ॥

\* ওডিও কেসেট ২০০৯ সেপ্টেম্বর ৯

শৈশকপা ১সুং শৈবানবা :- মোইরাংথেম টিকেদ্র



## লেপ্লাইদনা তারিবা পিরাংসে

লেপ্লাইদনা তারিবা পিরাংসে  
পুন্সিসিগী লেঙদ্রবা খোঙলোয়নি  
খান্নরোই খন্নবু খামদ্রবা  
মনিংতন্না শীহুহল্লিবা ॥

য়েকলীবনি পুন্সিগী শক্তমসু  
ওইরিবনি মায়থোঙগী লৈতেংসু  
খাঙুঙমদ্রবা থম্মোয়গী বারোলনি  
খঙবীদ্রবা পুন্সীংগী বাকংনি ॥

মীওইপোকী তাঙলবা মপোক্তা  
মীনস্বনা লাস্কেয় চল্লবা  
মীরায়বিববা পুন্সি অসিগী  
পোথাফল্লি মীকূপ খুদিংদা ॥

- \* ওডিও কেসেট ২০০৯ সেপ্টেম্বর ৯  
শৈশকপী :- মোইবাংথেম উরমিলা চনু  
শৈবানবা :- মোইবাংথেম ডিকেন্দ্র

## পুলি তোরৈ অমদা থেংনরুবি

পুলি তোরৈ অমদা থেংনরুবি  
 মঙাও থীবী নুজা নঙগী নতৌদা  
 নুংশি ঈথক হৌরেনে থম্মায়সিদা  
 লাক্ক-ফান ওমদরে পূমঙাও ওওরে ॥

মীকূপ খুদিং নপাউ তানিংলক্কে  
 পূংজা খুদিং চেংলৌ উনিংলক্কে  
 ননাকুদা অসুম লৈনিংলক্কে  
 পূমসুম সুমশ্রে ঐগী থরায় হকচাঙ ॥

লৈতাদ্রিবা পুলি খোঙচৎসিদা  
 নুংশি ঈখৌ লাংলে থম্মায়সিদা  
 পুলি মরূপ ওইগে খঞ্জরুরে  
 নুজা পূকচেল মশক খঙদ্রিঙেদা ॥

\* ওডিও কেসেট ২০০৯ সেপ্টেম্বর ৯

শৈশকপা ১সুং শৈবানবা :- মোইরাংথেম টিকেদ্র

## নুংশি নপাউ ওইনা ওইনা

নুংশি নপাউ ওইনা ওইনা  
 অহিংসিসু লোইশিনখরে ।  
 নপাউ তাবা ফংদবদা  
 তানিংবগী ঈখৌলাংবদি  
 শরুক চামা চামা হেনগংলি ॥

থম্মোয় ছবী নফল্লাংদা  
 নুংশি য়াৰা ফোঙদোকুবা  
 নোকমি নোকমি মায়থোঙদুনা  
 নপাউ থারকে হায়রস্বদাই ।  
 নুংশি মশক খঙদবীরা নঙবু  
 অসুক কুইনা ব্রাহনবদি ঐবু ॥

অহিং ঈচাক হুল্লকপদা  
 তাংলৌ লৈনা থেঙলকপদা  
 থোইনা হেন্না খোয়রাঙহল্লি ।  
 অহানবা উনবা মীকুপতুদা  
 পাখং থম্মোয় হুরানখিবী  
 নুংশি ঈথক হৌহনখিবী নঙবু ॥

\* ওডিও কেসেট ২০০৯ সেপ্টেম্বর ৯

শৈশকপা :- ধৌচোম সনাতোম্বা

শৈবানবা :- মোইরাংথেম টিকেস্ত্র

## তাইবঙ মালেম ফদ্দাজ্ঞা

তাইবঙ মালেম ফদ্দাজ্ঞা  
 পুলি খোঙলোয় ওইরঙ্গী  
 থরায়গী থরায় ওইরঙ্গী  
 নঙগী নীংশীং চৈনাদা  
 শক্লি ঐনা ঈশেসে  
 কায়ন সুরগী তাস্বাদা ॥

মীংয়েং খুর তাইবঙগী  
 চৎনবী পনখৈ লাম্দুনা  
 মীনোক মৈশা খাঙখিবী  
 পলেম পছৌবু তুংওইনা  
 ইনাজ্ঞা মোমোন নোঙ্কুঙ্গী  
 তাররোই নঙদি ঈশেশে ॥

পুলি তাক্ক খুদিংদা  
 মৈরা মঙাল ওইরঙ্গী  
 নঙগী কায়না মৈরীদা  
 নোংবু গাঙ্কু যাদ্রবা  
 অহীং কয়া অসিনা  
 সুরগী ঈপোম ওইহৌরে ॥

\* ওডিও কেসেট ২০০৯ সেপ্টেম্বর ৯

শৈশকপা ১সুং শৈবানবা :- মোইরাংথেম টিকেদ্র

## ঐবু নুংশিবা খঙহনখিবনি

ঐবু নুংশিবা খঙহনখিবনি  
সুমহংয়াই পুবা শঙমদুনা ।  
ওইহনখিবনি ঐবু অঙাওবী  
থম্মোয়হুবা নুংশি শৈরোলদুনা  
ফাজিনবা ওমহৌদনা থম্মোয়সে ॥

থাবলগী ইপোমদা লৈতাদরে  
মঙাও থীরক্রে পুঞ্জীং ঈহল ।  
তুমথবা যাদ্রবা অহীংসিদা  
নুংওনবা খোঞ্জেলদো বৌরাংলক্রে  
মীসুস্বা মায়থোওদো উনিংলক্রে ॥

পোমশাৎনবী লৈরাংবু উরুরগা  
মিপায়চাওবী থম্মোয়বু থেন্নীগদ্রা  
খঞ্জকুই ওাওরবী ঐগী পুঞ্জীংনা ।  
শংবানবী লাইজ ঈপাকসিনসু  
নুংশি ঈথক হেলহল্লৈ থম্মোয়দা ॥

\* ওডিও কেসেট ২০০৯ সেপ্টেম্বর ৯

শৈবকণী :- পুস্তকরানি

শৈবানবা :- মোইরাংথেম টিকেন্দ্র

## মৈশা পুৰী থাবল নঙনা

মৈশা পুৰী থাবল নঙনা  
 ঐগী থৰায় ওইরস্বীদো  
 মুনখিবনি ইফমদগী  
 নুংশি হৈত খাঙুথক্তা ॥

য়েমীংথাগী ঈপোল্লক্তা  
 পুন্নি য়েমীং হুল্লকপদা  
 থম্মোয় লৈরাং লৈনুংসিনা  
 লৈকা ফন্না শাংত্রিঙৈদা  
 কায়না চৈথেং পীবীরন্নে ॥

কায়হৌরেদো ঐগী থম্মোয়  
 চংখবদা মহাক্লা  
 হাংহৌরবা থম্মোয় লৈকোল  
 হুম্বীদ্রবা লিরি মালঙ  
 খুদোল ওইনা থস্বীরন্নে ॥

\* ওডিও কেসেট ২০০৯ সেপ্টেম্বর ৯

শৈশকপা :- মোইরাংথেম টিকেদ্র, খৌচোম সনাতোহা

শৈবানবা :- মোইরাংথেম টিকেদ্র

## উত্তমদ্রবা খৌরী অমনা

- নুপী :- উত্তমদ্রবা খৌরী অমনা  
চিংশিনখরে ঐবু ননাজ্ঞা ।
- নুপা :- চীল্লাইদবা তেনজৈ অমনা  
যুখরেনে থুয়া থম্মোয়দা ॥
- নুপী :- লাপথোক্লুগে খল্লুই উত্তমদ্রে  
লীচীংসিগী শাফু কনবনা ।
- নুপা :- শত্তোক্লুগে উত্তমদ্রে তিংখংসে  
থম্মোয়নুংদা চৈনা ফাওবনা ॥
- নুপী :- থিংউত্তমদ্রবা নুংশি লীচীংনি  
নুপা :- খাঙউত্তমদ্রবা নুংশি চৈনানি ।
- নুপা+নুপী :- লাংতক্লুরে লৈতাহন্দরে  
নোংদমখোলগী ঈখৌ লাংলক্লে ॥

১৮/১/২০১০

## নুংওল্লে থম্মোয়সে নুংওল্লে

নুপা :- নুংওল্লে থম্মোয়সে নুংওল্লে  
মহৌশা ইমাগী শক্তমদা ।

নুপী :- খোয়রাওলে পূকীংসে খোয়রাওলে  
নীংথীবী মহৌশা মীনোক্তা ॥

নুপা :- লৈনম্মা মালঙগা পূনথরে  
ঈথক্কা ঈপাক্কা শান্নরি ।

নুপী :- নোংদোনগা মালেমগা চীল্লোক্কা  
নোংলীক্কা চুমথাংগা মীংচানৈ ॥

নুপা :- তান্নবা চীংদোন্না লৈচীলগা  
মীংয়েংগী পাউখোঙবু চন্নরি ।

নুপী :- লোইবীগা ঈফুৎকা পাউশানৈ  
তময়্যাগা হানৌগা মোমোন্নৈ ॥

২৬/৬/২০১০



## লৈনমসে য়েনবনি মালঙনা

- নুপী :- লৈনমসে য়েনবনি মালঙনা  
ইকায়না শাৎচবী লৈরাংগী ।
- নুপা :- লৈনমদা ঙাওজবা খোইমুনা  
মায়কৈসে তম্বনি লৈরাংগী ॥
- নুপী :- লৈখোক্তে হেনঙমদে লৈরাংগী  
লোৎচরি লৈহিসু লৈকাদা ।
- নুপা :- লৈয়োন্দৈ হেনঙমদে খোইমুদি  
মিহৌজৈ, কল্লকচৈ, লৈহিদা ॥
- নুপা+নুপী :- অপাম্বা, নুংশিবা, ঈহ্লসে  
নোংদম্বা মাগীদি খুদোলনি  
লৈরাংগী খোইমুগী লীপুনসু  
নোংদম্বা মাগীদি খুংশেম্বি ॥

১১/৭/২০১০

## লৈশাভুদা খোয়দাৰুৱে

নুপা :- লৈশাভুদা খোয়দাৰুৱে  
লৈনমদুদা ঙাওজৰুৱে ।

নুপী :- শৈৰোলদুদা খোয়জঙলুৱে  
চীৰোলদুদা পঙথৰুৱে ॥

নুপা :- ঙাওহনবীৰে ঐবু নঙনা  
মঙলান তাইবঙ অনীমক্তা ।

নুপী :- সুমহংপীৰে ঐবু নঙনা  
পুলি মীকৃপ খুদিংমক্তা ॥

নুপা+নুপী :- থম্মোয়নুংগী নুংশি ঙ্গিথিল  
নোংদম্বগী খুদোলনিনে ।  
মঙমিন্সি নুংশি মঙলান  
মপোক লাংওন তৱেংমক্তা ॥

১৭/৪/২০১০

## চেংলৌ শক্তমসু উঙমদ

নুপা :- চেংলৌ শক্তমসু উঙমদ  
এবু করল্লা লেঙ্লুগে ।

নুপী :- কোলোয় নপাউসু তাঙমদ  
এবু করল্লা খাংঙুগে ॥

নুপা :- চংলি হায়বতা মঙায়রে  
পঙ্কুং খঙদরে লম্বীসে ।

নুপী :- হিংলি হায়বতা মঙায়রে  
মহাও যাঙদরে পুন্সিসে ॥

নুপা :- নীংলীং মমিসে ওইরোরা  
বার থম্মোয়গী পোখাফম ।

নুপী :- মীৎলু পিরাংসে ওইরোরা  
বার থম্মোয়গী পোখাফম ॥

২৫/৯/২০১০

## যৈরি ঐগী পুংলোনসে

- নুপা :- যৈরি ঐগী পুংলোনসে  
খঙবীনবা লৈতনা ।
- নুপী :- শক্তি এসু ঈশেসে  
তাবীনবা যাওনা ।
- নুপা+নুপী :- নঙগী নীংশীং মমিদা  
থস্মায় চৈনা খাঙনবা ॥

- নুপা :- ইশ্মাল তুরেল পুকতম্বী  
পিরায় ঈমায় চোলহৌই ।
- নুপী :- নম্বুল তুরেল পুকফবী  
লৈরায় ঙানা খাঙহৌই ।
- নুপা+নুপী :- পিরোইনরবা ইতৌদা  
পিদোম্বরবা ইতৌদা ॥

- নুপা :- যৈখিগনি পুংলোনসে  
থবায়সিনা লৈরিমথৈ ।
- নুপী :- শকখিগনি ঈশেসে  
লৈয়েংসিনা ঙম্মিবথৈ ।
- নুপা+নুপী :- পীবীরস্বা শিস্থানি  
তস্বীরস্বা নোংদম্মি ॥

১৬/১০/২০১০

## চহীগী নম্রো থাঙমদ্রবী

নুপী :- চহীগী নম্রো থাঙমদ্রবী  
পলেমসে য়েংউ নুংশিদরা ।

নুপা :- পুঙ্গিগী মমি শান্নরুবা  
পছৌসে য়েংউ নুংওন্দরা ॥

নুপী :- মপারী মমোম নাউয়োকপদা  
অরাবা নোক্কা মায়োক্কাবী ।

নুপা :- পুঙ্গিগী লানফম থেংনবদা  
অরাবা কোঙ্গায় খাঙলরুবা ।

নুপা+নুপী :- ঐখোয়বু পোকপা পছৌনিনে  
ঐখোয়বু পোকপী পলেমনিনে ॥

নুপী :- থোরক্কা লৌশিং চাউবীশা  
মমোমগী থৌদাং পাঙলসি লাও ।

নুপা :- থোরক্কা শমু পাঙ্গলবশা  
মপারী থৌদাং উংলসি লাও ।

নুপা+নুপী :- হ্মাংগী মমল লেপ্পন্নসি  
খোন্নংগী লমন শিংলন্নসি ॥

১৭/১০/২০১০

## কৌরবসু চীনবান্দুনা

নুপী :- কৌরবসু চীনবান্দুনা  
তারি ওসিসু নাপসিদা  
থস্মোয় হুব্বা নঙগী খোজ্জেল ।

নুপা :- য়েংলব্বসু মীংমাদুনা  
উরি ওসিসু ইমীংসিদা  
পুক্রীং হুব্বী নঙগী মায়থোঙ ॥

নুপী :- নাথৈহনপ্রবা ঈচেলদুগী  
ঈরাওখোলনা খোম্বাং য়ৈরি  
থুপ্প থস্মোয়গী লকানুংদা ।

নুপা :- তাল্লপ্রবসু ঈতিনফমদো  
লোইবী চাংশাংনা পল্লোনখানা  
য়েরি ওসিসু ঈরায় ইনিল ॥

নুপী :- থস্মোয় অমগী পেন্ননবা  
পুল্লি অমগী য়াইফনবা ।

নুপা+নুপী :- কথোকখীবা নুংশি পন্থুংনি  
নন্তে কায়নবা নঙগা ঐগা  
অদুঙৈগী বারী শীংবুন  
থস্মোয়নুংদা লৈহৌরিনে ॥

২১/১০/২০১০

## লীক্লা তাদ্রবা অহীংসিদা

নুপা :- লীক্লা তাদ্রবা অহীংসিদা  
তিংথৌ মতোন্দি করম খাঙলি ।

নুপী :- লৈচীল মপৈনা পাইদ্রবদা  
লোইবী চীংদোন্দি করি ওইরি ॥

নুপা :- ঈচেল কংত্রবা তুরেলসিগী  
তেংথা খোঞ্জেলদি তাবীররোই ।

নুপী :- লৈরাং শাংত্রবা লৈকোলসিদা  
খোইমু শৈরোলদি তামন্ত্রগনি ॥

নুপা+নুপী :- পিরাং কংত্রবা পুন্সিসিবু  
বাদে করম্মা হায়রসিগে ।  
নুংশি ঈচেলনা লেপন্ত্রবদা  
মপোক অসিনা কৈদৌরুনি ॥

৩০/১০/২০১০

## ঐগী রাখল মনিঙ তমখি

নুপা :- ঐগী রাখল মনিঙ তমখি  
ইঙা নোংজু ঈশৈদুনা ।

নুপী :- ঐগী থম্মোয় মকা লামখি  
নোংজুলকী বারীদুনা ॥

নুপা :- নুংঙাই মঙলান মঙখি ঐনা  
পামজ মচু শঙখি পুলি ।

নুপী :- নোংথাঙগুম্মা জগোয় শাখি  
ইঙা নোংজু পুংখোল্লত্তা ॥

নুপা+নুপী :- ওসি লাক্কে ইঙা নোংজু  
হৌত্র বারী লীবীরে ।  
পুংলোন হোংত্রে নোংদোন মাসু  
ঐগী থম্মোয় কায়হনবীরে ॥

৫/১১/২০১০



## শাউনরিবসে ওইনরিবনি

নুপা :- শাউনরিবসে ওইনরিবনি  
 নুপী :- ওইনরিবসে নুংশিবগীনি ।  
 নুপা+নুপী :- শাউনরিবসে ময়্যাই হেল্লকপা  
 নুংশিবগী মইশানিনে ॥

নুপা :- ঈহৌরবদা নুংশি ঈপোম  
 নুপী :- কিশিনত্রবদা থম্মোয় কিশি ।  
 নুপা+নুপী :- থদৎপসু ওমলোই কনানা  
 থম্মোয়নুংগী লীপুননি নুংশিবা ॥

নুপা :- নুংশিবসে লৈরম্বদগী  
 নুপী :- ওইরিবনিনে তাইবঙপানবসে ।  
 নুপা+নুপী :- শাল্লরিবনি নুংশি কুন্মৈ  
 নোংদম্বগী খুদোল ওইনা ॥

১৪/১০/২০১১

## মচু কয়াগী লৈরাংনা লৈতেংলে

নুপা :- মচু কয়াগী লৈরাংনা লৈতেংলে  
য়েমীং লৈকোলসে লৈনম্মা থল্লেনে ।

নুপী :- মঙলান মঙনরি তুস্বদি নত্তনা  
অশি অচঙবু কাউথোক্কি পৃক্কীংদা ॥

নুপা :- মনিঙ তন্নিবা য়েমীংথা খৌগলদা  
খুদোল শীনরি পুল্লিগী তাঙলবা ।

নুপী :- পৃক্কীং পেন্নবি হরাওরি নুংঙাইরি  
মথোয় কানরি হয়েংগী মমিদা ॥

নুপা+নুপী :- লাইনিং কায়থরে লাইনিংবা কনাগী  
লীপুন তৎথরে কল্লবা ব্রাশক্কী  
ঙম্মা পঙথরে য়েমীংথা ইথিলদা  
লোইত্রে চাংয়েংদি নোংদম্মা মহাক্কী ॥

৬/১/২০১১

## লাইজ ঈচেলনা কংত্রগা

- নুপা :- লাইজ ঈচেলনা কংত্রগা  
মরাল ওইরদ্রা তুরেলগী ।  
নুপী :- পামেল উপালনা হৌদ্রগা  
লানবা তারদ্রা লোইবীনা ।  
নুপা+নুপী :- পাউখুম পীরমখো থম্মোয়গী  
মৈরী চুদ্রিঙৈ নখুৎনা ॥

- নুপা :- লৈরাং শাৎত্রবা লৈকোলসে  
হায়ু মাতগী মরাললা ।  
নুপী :- ফৌবাল হৌদ্রবা লবুকসে  
খুম্মু মাতগী মরাল্লা ।  
নুপা+নুপী :- পাউখুম পীরমখো থম্মোয়গী  
মৈরী চুদ্রিঙৈ নখুৎনা ॥

- নুপা :- নোংদম খীরবা মপোকপু  
থম্মোয় পান্দবা কৌরদ্রা ।  
নুপী :- নোংদম খীরবী পুন্সিবু  
থম্মোয় পান্দবী কৌরদ্রা ।  
নুপা+নুপী :- পাউখুম পীরমখো থম্মোয়গী  
মৈরী চুদ্রিঙৈ নখুৎনা ॥

১৯/১২/২০১১

## লৌনম হৈরবা নঙবু ঐনা

- নুপী :- লৌনম হৈরবা নঙবু ঐনা  
নুংশিরুবসে ইরাল ওইরে ।
- নুপা :- থম্মোয় পান্দবী নঙবু ঐনা  
নীংজরুবসে ইরাল ওইরে ॥
- নুপী :- ঐনা কপ্লিবা নঙদি উদে  
ঐবু অঙাওবী ওইহনবীরে ।
- নুপা :- ঐনা বারীবা নঙদি খঙদে  
নপাউ তাদরে লৈফম খঙদে ॥
- নুপী :- নঙগী শক্তনু লাংচরুরে  
খাঙবা ওমদরে থম্মোয় মৈচাক ।
- নুপা :- পুন্নি মঙলানসু মঙজরুরে  
খাঙবা বারক্রে থম্মোয় মৈচাক ॥

১৪/১/২০১১

## ইনুঙা গান পাউজেল্লক্লে

নুপা :- ইনুঙা গান পাউজেল্লক্লে  
পোঙ্গী চেলা নুংগিবিনা ।

নুপী :- মালঙবসু খোঙদোয়রক্লে  
হৈনম লৈনম পুরদুনা ॥

নুপা :- নোংবু গান্নু যাদরিয়ে  
ঐগী পোইরৈ ইরমদমসে ।

নুপী :- গুয়া তুমখুন তান্নরিয়ে  
খোদাং চাউবা যাকায়দ্রিয়ে ॥

নুপা+নুপী :- অহীং মীংশেল খাঙনা খাঙনা  
ইনুঙা গানবা গাইনরশ্বা  
পারী ইমোম পাস্তনবশা  
অমুক তুমখুন তান্নবরা ॥

১৭/২/২০১১

## নিঙোল মচাশা য়াহৌরো

নিঙোল মচাশা য়াহৌরো  
 পিবা মচাশা য়াকায়রো ।  
 নরম লমলেদি নুংশিবা  
 ঙাইরি নখোয়বু খৌরাংনা ॥

রাত্ত পাদবী লমদমনি  
 চাংউ লাইয়াম্মা লৈঙাকপী ।  
 করি লৈরিবা য়েংসিলাও  
 করি লোংলিবা থিসিলাও ॥

চাংলোন লান্নবু হুন্নকপা  
 নোংলৈ শহ্মসু থিংসিলাও ।  
 ইপা ইপুনা থন্নম্বা  
 লনগৈ পুন্কৈসে কনসিলাও ॥

২২/৩/২০১১

## কোরোঁ বাংনা কাখরে

কোরোঁ বাংনা কাখরে  
 বাংলেন অসি থেংখরে  
 পিবা চনু থোরক্কা  
 ইশিন শিহ্না পাঙলসি ॥

কোরোঁ মানা ঙাল্লিঙে  
 খুনগৎহোসি লীক্লুশিং  
 চোইনা চাইনা তারিবা  
 লংহী লংশুং তারগা  
 লীক্লুং পরেং শেম্লিসি ॥

হৈরাং তাবু অখনবা  
 লৈরাং তাবু অচোনবা  
 তাবু মখুম হাংলক্কা  
 হৈরাং হৈশক খঙলসি  
 লৈরাং লৈশক য়েংলসি ॥

২০/৩/২০১১

## চৈতন্য পালোয়নরিবী

চৈতন্য পালোয়নরিবী  
কল্লাক কুরু কারবী  
ঐখোয় ইবোক নুংশিবী !  
মীৎনা উবী লাইরেস্বী  
খুরুমজরি ঐখোয়না ॥

অকাও পরৈ চনত্রবা  
অদুঙৈগী নুংওনবা  
শিহ্না ঈশৈ তস্বীরো !  
চাকগুই বারী লীবিরো  
তানিংলেনে ইবোক ও ॥

পারেপ-পুরেপ য়োনবা  
মাঙলমচংকী লীকুমশিং  
খঙহনবীরো ঐখোয়দা !  
তুংলমচংকী লীখুনসু  
তাকপীরোনে ইবোক ও ॥

১৭/১০/২০১০



## অঙাং নারা ঐখোয়নি

অঙাং নারা ঐখোয়নি  
তুংগী যুই ওইদৌবা  
নখুয়াদা চঙজরি  
তাইবঙ শেন্না মপু ও ॥

থরান মৈরা লীশিংগুম  
লৌশিং থাউমৈ থানবীরো  
মহৈ লন্দি অথোইবা  
পুন্নি মরুপ ওইজগে ॥

পুন্নি চিংজাও অরাঙবা  
চিংদোন লোয়া কাজগে  
পুন্নি নোংলৈ অকনবা  
মায়রোঙ যানা লেপচগে ॥

নঙগী খৌদা পুদুনা  
মালেমসিদা লাকখিবা  
মীকূপ খুদিং কাউজরোই  
মালেম যাইফ শিন্হাগে ॥

৩১/৩/২০১১

## নুংশিবা তম্বিসি থম্মায়দা হান্না

নুংশিবা তম্বিসি থম্মায়দা হান্না  
 পোক্‌ফম ইমাগী শক্তমসে ঐথোয় ।  
 পাম্বুবা হৈবিসি পুক্রীংদা চেৎনা  
 নুংশিবী ইমাগী তম্পাকসে শেংনা ॥

ইমাবু নুংশিবা পোক্‌ফা থম্মায়  
 ওল্লোইনে নুংশিবা মীওইবা মশেল ।  
 ইমাগী তম্পাকসে ওনখিনি লানবুং  
 ফংগনি চৈনাদি মীওইবা নঙনা ॥

নুংশিবা মাঙত্ববা থম্মায়দুদা  
 পুরারী লীক্লুয়া কৈদৌরুনি ।  
 নুংশিগী লীপুনসে কিরগা চেৎনা  
 পলেমগী মীনোকপু য়েংলসি পুন্না ॥

১০/৯/২০১০

## লাইশংনি মফমসে

লাইশংনি মফমসে ঐখোয়গী শেংলবা  
মুংনাইদ লৌশিংগী মঙালবু শীরিবা।  
লাক্কোনে লৌশিংগী মঙালসে লৌররো  
ঙসিগী মইরোয়, হুয়েংগী য়ুইরেল ॥

কৌরিনে ঐখোয়বু, ওক্কিনে তরাম্বা  
মইগী লাইরেন্দি ইমাগী তম্পাক্লা।  
লৈতেনে খেম্বা লাইনিংগী লাইশোলগী  
প্লমক মচানি, নাউকোল্লি পলেন্না ॥

যৌরকখি ঙ্মমক ইমাগী তম্পাক্লা,  
চংনখি অঙানবা পুল্লিগী লম্বীদা।  
মুংনাইদ লৌশিংগী মৈরাবু পুদুনা  
থারমখি ফিদাসু মালেমদা পোকচবৈ ॥

৩/৪/২০১১.



## “অইবীণী মরমদা”



আরকে সনাতনবী (লীকখোম্বী) চনু  
১৯১১-১৯১২ দা লুবাংশংবম মখা লৈকায়দা পোকখি।  
অশোকশীণী মিংনা লৈখিদ্রবা আরকে চিংলেনসনা কৌই,  
অশোকশীণী মিংনা মংশাতাবম নিঙোল নিংথেমচাময়ুম  
ওংবী শিশক শিজ কৌই। সাইল গ্রেজুয়েটনি। মীতৈ ময়েকী  
ইন্সট্রাক্টর কম লীড্রেশিপ ট্রেনিং কোর্সসু পাস তৌয়ে।  
মৌজিক গডনমেন্ট এডেড হায়স্কুল অমদা সাইল গ্রেজুয়েট  
টিচর ওইরি। মহাক ঈশৈ ময়েক ইবা, লাইরিক ইবা, ঈশৈ  
তাৰা, লৈকোল শেম্বা পামজৈ। বারেং,  
শৈরেং, বারীমচা ইদুনা চেফোং ১দি পাউচেশিংদা হাপথৈ।

ইমামদা মীয়ামগী অপুৰম্বা খোজ্জৈ লুপ (ইমাখোল) অৰাং পোৎশংবম, লৈমবোল  
খোজ্জৈকোল (লৈকোল), ইম্ফাল, পেট্রিওটিক রাইটস ফোরম, ইম্ফালগী লাইফ  
বাকিং ওইরি। ইপাক মিলা প্রডাক্সনগী মেম্বরনি। থাগী চেফোং ‘ইপাক’ কী সব ইডিটর,  
ইমাখোলগী বোজবম, পেট্রিওটিক রাইটস ফোরমগী এসিষ্টেন্ট জেনরেল সেক্রেটারি  
ওইনাথোম্বি।

মশান্দা শান্তিসৰা ওইদুনা “লাংওন লাংতাই” কৌবা শৈরেং লাইরিক অমা বেঙ্গলী  
অমদা মীতৈ ময়েক অনীমজ ১৯৯২ গী ওভোবর ১১দা পুথোকথৈ। মশানা শৈরেংবা  
ভাৰাকীবা অমসং মণিসুৰী মতম ঈশৈ ৭কী ওডিও সিডি কেসেট অমা তোঙান  
তোঙানবা তৈজবগা শৈৰেংবা মণিসুৰী খোজ্জৈলদা ২০০৯ সেপ্তেম্বর ৯দা পুথোকথৈ।

মশান্দা মজবা “মিহোলাং হোংলসি ইমা” হায়বা মিংথোনবা শৈরেং লাইরিক অমা  
২০১৩ জানুৱাৰী ২৭ তা ফেব্রুৱাৰী। “শৈহেকী-হিদেন্দা” মিংথোনবা ঈশৈ শৈরেং  
ভাৰাকীবা অমা অমসং “ঈশৈগী তাইবঙদা” মিংথোনবা পুলি বারীগী লাইরিক অমা মহাকী  
অনীমদা ২০১৪ অক্টোবৰ ৭দৈল ওইনা মীয়ামদা খুংশিম্বরি।